

የአገው ኦርቶዶክሳዊት ተሐድሶ ቤተ ክርስቲያን
AHAW ORTHODOXAWIT TEHADISO
BETEKERSTIAN
ለ5ኛ ጊዜ የተሻሻለ መተዳደሪያ ደንብ

ቁጥር 001/2018

የካቲት /2018

ዓ.ም

አዲስ አበባ
ኢትዮጵያ

የአገው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ

መግቢያ

የአኅው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ

አኅው ኦርቶዶክሳዊት ተሐድሶ ቤተ ክርስቲያን የተቋቋመችበት ዋና ዓላማ፣ የሁሉ ፈጣሪና ገዢ የሆነውን እግዚአብሔርን በእውነትና በመንፈስ ለማምለክና ጌታ እስኪመጣ ድረስ ሰዎችን ሁሉ በስብከተ ወንጌል አገልግሎት የክርስቶስ ደቀ መዛሙርት ለማድረግ ነው።

በተጨማሪም በየዘመናቱ ለሚታየው የትውልድ የሥነ ምግባርና የሞራል ውድቀት ግድ በመሰኘት፣ የክርስቶስን ሕይወት በቃልና በኑሮ በማሳየት ትውልድን የመቅረጽ አዎንታዊ ሚናዋን ለመወጣት ነው።

በአጠቃላይ ለሰዎች ሁሉ ሁለንተናዊ ለውጥ የበኩሏን ድርሻ በመወጣት እግዚአብሔርን በሚያምንና በሚፈራሰውን ሁሉ በሚወድና በሚጠቅም እንዲሁም ተሐድሶአዊ ዓላማ ባለው ትውልድ ምድራችንን ለመመላት ነው።

ይህንም ተልዕኮዋን ለመፈጸም ከተቋቋመችበት ጊዜ ጀምሮ እስከ አሁን ድረስ፣ በደንባችን መሠረት በማገልገል ላይ ትገኛለች። ከቤተ ክርስቲያኒቱ ዕድገትና ከነባራዊ ሁኔታ ጋር በተያያዘ የመተዳደሪያ ደንቡ መሻሻል እንዳለበት ታምኖበት በየካቲት ወር 2018 ዓ/ም በሲኖዶስ ሙሉ ድምጽ በመወሰኑ በአንቀጽ አሥራ ዘጠኝ መሠረት እንደሚከተለው ተሻሽሏል።

ይህ ደንብ ከየካቲት ወር 2018 ዓ/ም ጀምሮ በሲኖዶስ በመወሰኑ "የአኅው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ" ተብሎ ይጠራል

አንቀጽ 1 መቋቋም

አኅው ኦርቶዶክሳዊት ተሐድሶ ቤተ ክርስቲያን በ1997 ዓ/ም ተቋቋማ መስከረም 8 ቀን 1998 ዓ.ም. "ማኅበረ አኅው መንፈሳዊ" በሚል ስያሜ ሕጋዊ ሰውነት ያገኘች መንፈሳዊ ተቋም ስትሆን፤ በኢ.ፌ.ዴ.ሪ ሕገ መንግሥት የሃይማኖት ነጻነትና የመደራጀት መብትን በተመለከተ በተቀመጡት ድንጋጌዎችና አዋጅ ቁጥር 10971/2011 መሠረት በ2011 ዓ.ም. ማኅበረ አኅው የክርስቶስ ቤተ ክርስቲያን በሚል ስያሜ ደንቧንና ስያሜዋን አሻሽላ ስታገለግል የቆየች ሲሆን አሁን ከደረሰችበት ዕድገት የተነሣ መተዳደሪያ ደንቧን ማሻሻል እንዳለባት በመታመኑ ይህ ደንብ ለአምስተኛ ጊዜ በየካቲት ወር 2018 ዓ/ም ተሻሽሏል።

አንቀጽ 2 ስያሜ

በዚህ መተዳደሪያ ደንብ የተቋቋመችው ቤተ ክርስቲያን፣ አኅው ኦርቶዶክሳዊት ተሐድሶ ቤተ ክርስቲያን" (AHAW ORTHODOXAWIT TEHADISO BETEKERSTIAN) በሚል ስም የምትጠራ ሲሆን ከዚህ ቀጥሎ "ቤተ ክርስቲያን" ተብላ ትጠቀሳለች።

አንቀጽ 3 የስያሜው ትርጉም

"አኅው" የሚለው ቃል የኢትዮጵያ ጥንታዊ ቋንቋ ከሆነው ከግእዝ ቋንቋ የተወሰደ ሲሆን፣ የቃሉ ትርጓሜ፡- "ወንድሞች"፣ "ወንድማማቾች" ማለት ሲሆን ቃሉ፣ "በማኅበር የሚኖሩ መንፈሳውያንን"፣ "የአዳምና የሔዋን ልጆችን" "ዘመዳሞችን" ሊያመለክት ይችላል። (አሊቃ ኪዳነ ወልድ ክፍሌ መዝገበ ቃላት፣ ገጽ ፪፻፲፩)

ኦርቶዶክሳዊት፡- ኦርቶዶክስ ማለት "ኦርቶ" እና "ዶክስ" ከሚሰኙ ሁለት የግሪክ ቃላት የተገኘ ሲሆን ትርጓሜውም "ቀጥተኛ መንገድ" ወይም "ርቱዕ እምነት" ማለት ነው። የክርስቶስ ቤተ ክርስቲያን ከተመሠረተችበት ከሁለት ሺህ ዓመት በፊት ጀምሮ የምታስተምረውንና በመጽሐፍ ቅዱስ የተገለጠውን ትምህርተ ክርስትና የምታምንና የምታስተምር በመሆኗ እና ቤተ ክርስቲያኒቱ የተመሠረተችው በኦርቶዶክሳውያን አማኞችና አገልጋዮች በመሆኑ ስያሜዋ እንዲሆን ተወስኗል።

የአገው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ

ተሐድሶ፡- የቤተ ክርስቲያኒቱ አባላት ወደ ጥንታዊው የመጽሐፍ ቅዱስ ትምህርት እምነታቸውን በማድረጋቸው ስደት ገጥሟቸው የተቋቋሙት ቤተ ክርስቲያን በመሆኗና በመጽሐፍ ቅዱስ ወደተገለጠው እውነተኛ ትምህርትና እምነት መመለስ አለብን የሚል አቋም ስላላት ተሐድሶ የስያሜዋ አካል አድርጋ ለመጠቀም ተወስኗል።

ቤተ ክርስቲያን ማለት፤ በክርስቶስ በማመን የመዳንን ጾጋ የተቀበሉ በሥላሴ አንድነትና ሦስትነት የሚያምኑ፤ እግዚአብሔርን ለማምለክና ለማገልገል የተሰባሰቡ ወንዶችና ሴቶች አባላትን ሁሉ በአንድነት የሚያመለክት ሲሆን፤ ሌላ ትርጉም እስካልተሰጠው ድረስ፤ በክርስቶስ ያመኑ የእግዚአብሔር ሕዝብ ወይም የክርስቶስ ወገን የሆኑ የሚል ትርጉም አለው።

ስለዚህ የቤተ ክርስቲያኒቱ ስያሜ ትርጉም ቃል በቃል “ወንድሞች” የሚል ሲሆን፤ ሌላ ትርጉም እስካልተሰጠው ድረስ፤ ጌታችን ኢየሱስ ክርስቶስ በእርሱ ያመኑትን ወንዶችና ሴቶችን በሙሉ በአንድነትና በእኩልነት በመቀበል በዕብራውያን መልዕክት ምዕራፍ 2፥13 ላይ “ስምህን ለወንድሞቼ እነግራቸዋለሁ” በማለት ደግሞም “ወንድሞች ብሎ ሊጠራቸው አያፍርም” ተብሎ እንደ ተጻፈና “ወንድሞች” ብሎ እንደ ጠራቸው፤ በመግቢያ የተገለጠውን ቤተ ክርስቲያኒቱ የተቋቋመችበትን ምክንያትና በአንቀጽ ስድስት የተገለጠውንም የቤተ ክርስቲያኒቱን ዓላማ የሚያግራትን ጾታ፤ ዕድሜ፤ ቋንቋ፤ ቀለምና ነገድ ባለመለየት በአንድነት ከአባታችን ከእግዚአብሔር ጋር እና እርስ በርስም ያለንን ኅብረት ለማመልከት ቤተ ክርስቲያኒቱ አገው ኦርቶዶክሳዊት ተሐድሶ “ቤተ ክርስቲያን” የሚል ስያሜ ተሰጥቷታል።

አንቀጽ 4 ዓርማና የዓርማው ትርጉም



4.1. ዓርማ፡-

የአገው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ

የቤተ ክርስቲያኒቱ ዓርማ ሙሉ ሰማያዊ መደብ የሆነ ክብ ውስጥ ከላይ ወደ ታች ስንመለከት በቀይ ቀለም የመስቀል ምልክት፣ ነጭ ርግብ፣ የተከፈተ መጽሐፍ፣ ከዚያም በቀይ ቀለም በወገቡ ላይ መስመር ያለው እጆቹን ወደ ላይ አድርጎ የሚጸልይ ሰው የሚመስል ይታያል።

4.2. የዓርማው ትርጉም፡-

ዓርማው ክቡ ሙሉ ሰማያዊ መደብ መሆኑ፣ ከሰው ጋር ኅብረት ያደረገው አምላክ ሰማያዊ እንደ ሆነና ቤተ ክርስቲያን መንፈሳዊት ጉባኤ መሆኗን ለማጠየቅ ነው።

በቀይ ቀለም የተሣለው መስቀል፣ ክርስቶስ ሰውን ለማዳን በመሥዋዕታዊ ሞቱ ያፈሰሰውን ደሙንና የተቀበለውን መከራ ያመለክታል፤ የክርስቶስ ትምህርት ነው።

ነጭ ርግብ፣ ለማመናችን የመንፈስ ቅዱስ አብርሆት ያለውን ሚና ያመለክታል። የመንፈስ ቅዱስ ትምህርት ነው። የተከፈተው መጽሐፍ የእግዚአብሔር ቃልን ሲወክል፣ የአብ ትምህርት ነው።

ሰው የሚመስለው በወገቡ ላይ አግድም መስመር ያለው የእንግሊዘኛ ፊደል **W** - AHAW (ወንድሞች) የሚለውን በክርስቶስ የማዳን ሥራ ያመኑትን፣ በመንፈስ ቅዱስና በቃሉ ምስክርነት የጸኑትን አማኝያንን ያመለክታል፤ ቀይ መሆኑም መዳናችን በክርስቶስ ቤዛነት መፈጸሙን ለመግለጥ ነው።

በአጠቃላይ አርማው ምእመናንና ምእመናት ከአብ፣ ከወልድና ከመንፈስ ቅዱስ ጋር ያላቸውን ፍጹም ኅብረትና እርስ በርስ ያላቸውን አንድነት ያመለክታል።

አንቀጽ 5 ኢድራሻ

የቤተ ክርስቲያኒቱ ዋና ቢሮ በአዲስ አበባ ከተማ መስተዳድር በኮልፌ ቀራንዮ ክፍለ ከተማ ወረዳ 05 የቤት ቁጥር 2663 የሚገኝ ሲሆን፣ በአዲስ አበባና በድሬደዋ ከተማ መስተዳድሮች፣ በሁሉም የሀገራችን ክልሎችና በሥራቸው በሚገኙ ዞኖች፣ ልዩ ወረዳዎችና ከተማ መስተዳድሮች እንዲሁም በመላው ዓለም አጥቢያዎችን ወይም ቅርንጫፍ ቢሮዎችን ይከፍታል።

❖ ስልክ፡- 0116687608 // 0953857355

❖ ፖ.ሣ.ቁ. 41028

❖ (ኢሜል) Email. ahaworthodoxawi@gmail.com

አንቀጽ 6 የቤተ ክርስቲያኒቱ ራዕይ፣ተልዕኮና እሴት

6.1 ራዕይ

በመጽሐፍ ቅዱስ የተገለጠውን የእግዚአብሔርን ሐሳብ የምታገለግል፤ በቃሉና በመንፈሱ የታደሰች ኦርቶዶክሳዊት ቤተ ክርስቲያን በመላው ዓለም ተልዕኮዋን ስትፈጽም ማየት።

6.2 ተልዕኮ

6.2.1 ወንጌልን መስበክ፤

6.2.2 እግዚአብሔርን በእውነትና በመንፈስ ማምለክ፤

6.2.3 አባላቶቿን የክርስቶስ ደቀ መዛሙርት ማድረግ፤

6.2.4 የወንጌል መልእክተኞችን ማሠልጠንና መላክ፤

- 6.2.5 ራሷን በማያቋርጥ ተሰባሳቢነት ውስጥ መምራትና ለሌሎች አብያተ ክርስቲያናት ተሰባሳቢ መሥራት፤
- 6.2.6 ራሷን ከስህተት ትምህርቶች መጠበቅ የምትችልባቸውን የዕቅድ እምነት ሥራዎችን መሥራት፤
- 6.2.7 ለክርስቶስ ቤተ ክርስቲያን መሪዎችን ማፍራትና ማብቃት።

6.3 እሴት

6.3.1 የመጽሐፍ ቅዱስ ሥልጣንን ማክበር፤

የእግዚአብሔር ቃል የትምህርት፣ የእምነትና የመንፈሳዊ ልምምዶች ሁሉ ምንጭ ነው። በአገልግሎታችንም ላይ የእግዚአብሔር ቃል የሆኑት 39ኛ የብሉያትና 27ቱ የሐዲሳት ቅዱሳን መጻሕፍት ሉዓላዊ ሥልጣን በብቸኝነት አሏቸው፤

6.3.2 ክርስቶስን ያማከለ አገልግሎት መስጠት፤

የአገልግሎታችን አድማስ ስፋትና ጥበት የሚመሠረተው፣ ክርስቶስን ማዕከል በሚያደርግ ሕይወትና ትምህርት ላይ ነው፤

6.3.3 ለቅድስና ኑሮ ተገቢ ቦታ መስጠት፤

የተጠራው ወደ ቅዱሱ እግዚአብሔር በመሆኑ፣ ሕይወታችን ዕለት ዕለት በቅድስና እና በጽድቅ ተሞልቶ ሌሎች ወደ ክርስቶስ ኢየሱስ ኅብረት እንዲጨመሩ የጽድቅ ተጽእኖ ማድረግ ስላለበት፣ ለቅድስና ምንጭ ለመንፈስ ቅዱስ ሥራ ልዩ ቦታ እንሰጣለን፤

6.3.4 ኅብረትን መጠበቅ፤

እርስ በርስ ያለንን ክርስቲያናዊ ኅብረት በመጠበቅ፣ ክርስቲያኖች እርስ በእርስ ኅብረትና አንድነት እንዲኖራቸው ከአብያተ ክርስቲያናት ጋር ያለንን የኅብረት መንፈስና ወንጌል የመስበክ ተልዕኮ አንድነት እንጠብቃለን፤

6.3.5 ለመንፈሳዊ ለውጥ (ተሰባሳቢነት) መሥራት፤

የእግዚአብሔርን ቃል መሠረት ያደረገ፣ እግዚአብሔርን በእውነት ማመን፣ በመንፈስ ማምለክና እርሱን እንደ ቃሉ መታዘዝ በአማኞች ሁሉ ተጠብቆ እንዲኖር ለመንፈሳዊ ተሰባሳቢነት እንሠራለን፤

6.3.6 ለተጠያቂነት ዋጋ መስጠት፤

በሥራችን ለእግዚአብሔርና ለእግዚአብሔር ሕዝብ ተጠያቂ መሆንን በትምህርታችን ብሎም በሁለንተናዊ እንቅስቃሴያችን ተጠያቂነትን እናዳብራለን፤

6.3.7 ለሰዎች ሁለንተናዊ የሕይወት ዕድገት መሥራት።

በአገልግሎታችን ከእግዚአብሔር ቃል ጋር በማይጣረስ መልክ፣ እምነታችንን በማይነኩ ሀገራዊ ሕጎችና ደንቦች እንዲሁም የኅብረተ ሰብ ኑሮና ፍልስፍናን እንጠቀማለን። ኅብረተ ሰቡ ከላይ በተጠቀሱ መስተጋብሮች

የአገው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ

ስኬታማ እንዲሆን በቅንነት ከጎኑ እንቆማለን፤ እናበረታታለን፤ የሚያንጽ ትምህርትና እዝዎችን ሁሉ እናደርጋለን።

አንቀጽ 7 የቤተ ክርስቲያን ዓላማዎች

- 7.1 የክርስቶስ ኢየሱስን የማዳን ወንጌል ለሰው ልጆች ሁሉ ማስተማርና የሚያምኑትን የክርስቶስ ደቀ መዛሙርት በማድረግ፤ ቤተ ክርስቲያን እምነቷንና ትምህርቷን በአባላቶቿ ንቁ ተሳትፎ በኢትዮጵያና በመላው ዓለም ማስፋፋት፤
- 7.2 በቤተ ክርስቲያን የሚዘጋጁ መንፈሳዊ ሥልጠናዎችን ለአባላቷና ሥልጠናውን መውሰድ ለሚፈልጉ ሰዎች ሁሉ ሥልጠናዎችን በነጻ መስጠት፤
- 7.3 በኅብረት ተሰባስበን እግዚአብሔርን በእውነትና በመንፈስ ቃሉን በመማር፤ በዝማሬ፤ በቅዳሴ፤ በጸሎትና በተመሳሳይ መንፈሳዊ መርሐ ግብሮች ማምለክ፤ ይህንም በቋሚ የቤተ ክርስቲያን የአምልኮ ቦታዎች፤ በሕዝብ መሰብሰቢያ አደባባዮች፤ በስታድዮሞች፤ በትልልቅ አዳራሾችና ለአምልኮ ምቹ በሆኑ ስፍራዎች ሁሉ የምታካሂድ ሲሆን፤ ቤተ ክርስቲያን ለአምልኮት እግዚአብሔር ስትሰበሰብ የምትጠቀምባቸው የአምልኮ መገልገያዎችም፤ ጽዋ፤ በቅዳሴ ጊዜ የሚለበሱ አልባሳት፤ የሰባኪ ቀሚስና ካባ፤ ነጠላ፤ እንደየአካባቢው ባሕላዊ አልባሳት፤ ልዩ ልዩ መስቀሎች፤ ከበሮ፤ ጸናጽል፤ መቋሚያ፤ ዋሽንት፤ ክራር፤ በገና እና ማሲንቆ በዋናነት የሚጠቀሱ ናቸው፤
- 7.4 ለአባላቶቿ ከቤተ ክርስቲያን መስጠት የሚገባውን መንፈሳዊና ማኅበራዊ አገልግሎት መስጠት። ቤተ ክርስቲያን ከተቋቋመችበት ዓላማ ጋር ተመሳሳይ ዓላማ ከያዙና ሕጋዊ ሰውነት ካላቸው መንፈሳዊ ተቋማትም ጋር በኅብረት ማገልገል።

አንቀጽ 8 የእምነት አቋም፤ የእምነት መግለጫና ባህል ትምህርት

8.1 የእምነት አቋም

- 8.1.1 መጽሐፍ ቅዱስ የእግዚአብሔር ቃልና በሰዎች ሁለንተናዊ፤ ሃይማኖታዊ አቋም ላይ የበላይ ባለሥልጣን እንደ ሆነ፤ ማንኛውም ክርስቲያናዊ ትምህርትና ሕይወት (ኑሮ) ተቀባይነት የሚኖረው ወይም ውድቅ የሚደረገው በመጽሐፍ ቅዱስ ተመዝኖ እንደ ሆነ እናምናለን፤
- 8.1.2 እግዚአብሔር አንድ አምላክ እንደ ሆነ፤ ሦስት አካል እንደተገለጠ በስምም አብ፤ ወልድ፤ መንፈስ ቅዱስ እንደሆነ እናምናለን፤
- 8.1.3 ፍጥረት ሁሉ የሰማይና የምድር ፈጣሪ በሆነ በእግዚአብሔር እንደ ተፈጠረ እናምናለን፤
- 8.1.4 ሰው በእግዚአብሔር መልክና ምሳሌ በሥጋ የተፈጠረና በውስጡም የማትሞትና የማትበሰብስ ነፍስ ያለችው ፍጡር እንደ ሆነ እናምናለን።
- 8.1.5 ሰዎችን ከኃጢአት ለማዳን መሢህ የሆነው የእግዚአብሔር ልጅ እርሱም ኢየሱስ ክርስቶስ በሥጋ እንደ ተገለጠ፤ በመስቀል ላይ የኃጢአታችንን ዕዳ ለመክፈል እንደ ሞተ፤ እንደ ተቀበረ፤ በሦስተኛውም ቀን ከሙታን እንደ ተነሣ፤ ወደ ሰማይ እንዳረገና በአባቱ ቀኝ እንደ ተቀመጠ እናምናለን፤
- 8.1.6 መዳን በኢየሱስ ክርስቶስ ሞትና ትንሣኤ የተሰጠ ጸጋ መሆኑን፤ ሰው ይህን መዳን የሚቀበለው በክርስቶስ ኢየሱስ በማመን መሆኑንና መልካም ሥራ የመዳኑ መገለጫ እንደሆነ እናምናለን፤
- 8.1.7 ፍጹም ሰው ፍጹም አምላክ በሆነው በኢየሱስ ክርስቶስ፤ ፍጹምና ብቸኛ አዳኝነትና ቤዝዎት እናምናለን፤
- 8.1.8 ከአብና ከወልድ ጋር እንሰማድለትና እናመሰግነው ዘንድ በነቢያት አድሮ በተናገረ፤ ቤተ ክርስቲያንን በሚመራና ልዩ ልዩ ጸጋዎችን በማደል ስለ ክርስቶስ በመሰከረ በእግዚአብሔር መንፈስ ቅዱስ እናምናለን፤
- 8.1.9 ቤተክርስቲያን ክርስቶስ በዝዛ ደሙ የዋጃት፤ በሁሉም ቦታ ያለች፤ አንዲት፤ ቅድስት ጉባኤና ሐዋርያዊት እንደሆነች እናምናለን፤
- 8.1.10 በአንዲት ጥምቀት እናምናለን።
- 8.1.11 ትንሣኤ ሙታን እንዳለና ተስፋችን የሆነው ጌታ ኢየሱስ ዳግመኛ በሕያዋንና በሙታን ላይ ሊፈርድ ተመልሶ እንደሚመጣ እናምናለን።

8.2 ቤተ ክርስቲያን የምትቀበላቸው የእምነት መግለጫዎች

- 8.2.1 የሐዋርያትን የእምነት መግለጫ፣ የሠለስቱ ምእትን የእምነት መግለጫ፣ የኤጲፋንዮስን የእምነት መግለጫ፣ የኢትዮጵያን የእምነት አቋም፣ የአፄ ገላውዴዎስን የእምነት መግለጫና የተሐድሶ ዘአርቶዶክስ የእምነት መግለጫ በመጽሐፍ ቅዱስ እየመዘነች ርቱዕ የሆነውን ትቀበላለች፤
- 8.2.2 በእነዚህ የእምነት መግለጫዎች ያልተካተቱ ዐሳቦች በየጊዜው ሲገኙ በሲኖዶስ እየታዩና እየተጠኑ የሚጨመሩ ይሆናሉ።

8.3 ባህላዊ ትምህርት

- 8.3.1 ለምሥራቃዊው አርቶዶክሳዊ ባህላዊ ትምህርት ትኩረት እናደርጋለን፤
- 8.3.2 በምሥራቁ ባህላዊ ትምህርት የማይሸፈኑ ሲኖሩ እንደየአስፈላጊነታቸው የምዕራቡንም ባህላዊ ትምህርት በመመርመር ምን ዐይነት የትምህርት አቋም መያዝ እንዳለብን በመጽሐፍ ቅዱስ መዝገን እንወስናለን።

አንቀጽ 9 አባልነት

- 9.1 የቤተ ክርስቲያኒቷ አባላት መሥራች አባላትና በዚሁ አንቀጽ ንዑስ አንቀጽ 2 የተዘረዘሩ መመዘኛዎችን የሚያሟሉ አባላት ይሆናሉ።

9.2 የአባልነት መመዘኛ፡-

- 9.2.1 ክርስቶስ ኢየሱስን ለመከተል የወሰነ በዚህ መተዳደሪያ ደንብ መሠረት ቤተ ክርስቲያኒቱ የተቋቋመችበትን መንፈሳዊ ዓላማ፣ ክርስቲያናዊ ትምህርትና የእምነት መግለጫ የሚቀበል፤
- 9.2.2 ቤተ ክርስቲያኒቱ የምትሠራውን ሃይማኖታዊ አገልግሎት ወደ ግቡ ለማድረስ አብሮ ለማገልገልና ለመገልገል እንዲሁም ከሌሎች አባላት ጋር በኅብረት ለማምለክ የወሰነ፤
- 9.2.3 ቤተክርስቲያኒቱ በሁሉም የዕድሜ ክልል የሚገኙ ወንዶችንም ሴቶችንም ተቀብላ የማገልገል ተልዕኮዋንና ሓላፊነቷን የምትወጣ ሲሆን፣ የሙሉ አባልነት መብት የሀገሪቱ ሕግ በሚፈቅደው ዕድሜ ይሆናል፤
- 9.2.4 የአባልነት ጥያቄው አጥቢያ ቤተ ክርስቲያን ተቀብላ አባል በማድረግ በሪፖርት ለሲኖዶስ ጉባኤ ቀርቦ ይጸድቃል።

9.3 የአባላት መብት

- 9.3.1. ቤተ ክርስቲያኒቱ ለአባላቶቿ በምታዘጋጀው ማንኛውም መንፈሳዊ ጉባኤ ላይ የመገኘት እና ቤተክርስቲያኒቱ በየደረጃው በምታዘጋጃቸው ትምህርትና ሥልጠናዎች የመሳተፍ፣ለአባላቶቿ የምትሰጣቸውን መንፈሳዊ አገልግሎቶችን ሁሉ የማግኘት መብት አለው፤
- 9.3.2. ቤተ ክርስቲያኒቱ ለአባላቶቿ በምታመቻቸው የአገልግሎት ዘርፎች ውስጥ የማገልገል፤
- 9.3.3. የመምረጥና የመመረጥ፤
- 9.3.4. ስለ ቤተ ክርስቲያኒቱ አጠቃላይ እንቅስቃሴና ወቅታዊ ሁኔታ መረጃ የማግኘት።


9.4 የአባላት ግዴታ

- 9.4.1. የቤተ ክርስቲያኒቱን አስተምህሮ፣ ዓላማ፣ ራእይ፣ ደንብና ሥርዓት የመጠበቅና የማስጠበቅ፤
- 9.4.2. ቤተ ክርስቲያን የጣለችባቸውን ጎላፊነት መወጣት፤
- 9.4.3. ቤተ ክርስቲያን የአባላቶቿን መንፈሳዊ ሕይወት ለማሳደግ አባል ከሆኑበት ጊዜ ጀምሮ፣ በየደረጃው የምታዘጋጃቸውን ትምህርቶች የመማርና የማጠናቀቅ፤
- 9.4.4. ማንኛውም አባል የአባልነት አስተዋጽኦውን በየወቅቱ መክፈል አለበት፤
- 9.4.5. አንድ አባል ግዴታውን ካልተወጣ በአንቀጽ 9.3.2፣ 9.3.3 እና 9.3.4 የተጠቀሱት የአባላት መብቶችን አይጠቀምም።

9.5. አባልነት የሚቋረጥባቸው ሁኔታዎች

- 9.5.1. አባሉ ከዚህ ዓለም በሞት ሲለይ፤
- 9.5.2. አንድ አባል ሥልጣን ባለው ፍ/ቤት በአባልነት መብቶቹ ላይ ገደብ ሲጣልበት፤
- 9.5.3. በራሱ ፈቃድ በጽሑፍ ሲጠይቅ፤
- 9.5.4. ከቤተ ክርስቲያኒቱ የተለየ ትምህርትና እምነት ውስጥ ገብቶ ሲገኝ፤
- 9.5.5. በቤተ ክርስቲያኒቱ ልዩ ልዩ ኅላፊነትና ሥልጣን ላይ ለመቀመጥ ከደንቡ ውጪ እየተንቀሳቀሰ ሲገኝ፤
- 9.5.6. የቤተ ክርስቲያኒቱን አንድነት ሊከፍልና ሊያፈርስ የሚችል የአንድነት ኅልውናዋንና የተቋቋመችበትን ዓላማ የሚጎዳ ሥራ ሠርቶ ሲገኝ፤
- 9.5.7. የቤተ ክርስቲያኒቱን ገንዘብና ንብረት ከሕግና ደንብ ውጪ ለግል ጥቅም ወስዶ ሲገኝ፤
- 9.5.8. እነዚህን ከላይ የተዘረዘሩት በማያሻማ መረጃና በሰው ምስክር ሲረጋገጡና በአጥቢያ ቤተ ክርስቲያን ሲታገድና ሲኖዶስ ጉዳዩን መርምሮ እንዲሰናበት ከወሰነ አባልነት ይቋረጣል፡፡

አንቀጽ 10. የቤተ ክርስቲያን መዋቅር



አንቀጽ 11 የሲኖዶስ በመዋቅሩ የሚገኙ አገልጋዮች ሥልጣንና ተግባር

11.1 የሲኖዶስ አመራረትና አጠቃላይ ድንጋጌዎች

- 11.1.1 የሲኖዶስ አባላት፣ የሀገረ ስብከት ጽ/ቤት ሥራ አስኪያጆች፣ የተቋማት ሥራ አስኪያጆችና የጠቅላይ ሥራ አስኪያጅ ስብስብ ነው፤
- 11.1.2 ሲኖዶስ የቤተ ክርስቲያን ጠቅላላ ጉባኤ፣ የቤተ ክርስቲያን የበላይ አካልና የመጨረሻው ውሳኔ ሰጪ ነው፤
- 11.1.3 ሲኖዶሱ ከአስቸኳይ ስብሰባ ውጭ በዓመት ሁለት ጊዜ መደበኛ ስብሰባ ያደርጋል።
- 11.1.4 ሲኖዶሱ ጽ/ቤት ይኖረዋል፤

11.2 የሲኖዶስ ሥልጣንና ተግባር

- 11.2.1 ሲኖዶስ በቋሚ ሲኖዶስ ታጭቶ በሲኖዶስ የሚጸድቀውን የጠቅላይ ጽ/ቤት ሥራ አስኪያጅ ቁስን እና በቋሚ ሲኖዶስ ታጭተው በሲኖዶሱ የሚሾሙ የተቋማት ሥራ አስኪያጆች የሚሆኑ ቀሳውስትን ሹመት ያጸድቃል፤
- 11.2.2 በቤተ ክርስቲያን የፖሊሲ አቅጣጫ ላይ ውሳኔ ይሰጣል፤
- 11.2.3 ሲኖዶስ አጥቢ የተቀበለቻቸውን አዳዲስ የቤተ ክርስቲያን አባላትን አባልነታቸውን ያጸድቃል፤ ከቤተ ክርስቲያን አባልነት ይሰርዛል፤ ቀሳውስትን በቅስና የመሾም ሙሉ ስልጣን አለው፤
- 11.2.4 የቤተ ክርስቲያን መተዳደሪያ ደንብና ልዩ ልዩ ሕጎችን ከቤተ ክርስቲያን እድገትና ከነባራዊ ተጨባጭ ሁኔታዎች ጋር ለማዛመድ አስፈላጊ በሆነ ጊዜ ሁሉ ያሻሽላል፤
- 11.2.5 ለሌላ የቤተ ክርስቲያን አመራር አካል ያልተሰጡ ጉዳዮች ላይ ይወስናል፤
- 11.2.6 የቤተ ክርስቲያን ስትራቴጂክ እቅድ ያጸድቃል፤ በየጊዜው የአገልግሎትና የሥራ አፈጻጸምን ከእቅዱ አንፃር ይገመግማል፤
- 11.2.7 የቤተ ክርስቲያን አስተምህሮ፣ ሥርዐተ አምልኮ፣ የአገልግሎት አቅጣጫ፣ የአመራር ብቃት፣ ራዕዮን፣ አደረጃጀቱን፣ መተዳደሪያ ደንቡን፣ ፖሊሲውን፣ ዕድገቱንና አጠቃላይ የቤተ ክርስቲያን እንቅስቃሴ በጥናት ላይ ተመሥርቶ ይገመግማል፤ የተቋሙን ሁለንተናዊ ጤናማነት፣ ተልዕኮውን ለመፈጸም ያለውን ብቃትና ጥንካሬ በመመርመር፣ ቤተ ክርስቲያን ስትመሠረት ከያዘችው ራዕይ፣ ተልዕኮ፣ ግብ አንፃርና ይህን ለመፈጸም ካላት የአመራርና የአደረጃጀት ብቃት አንፃር እርምጃና ማሻሻያ ለሚያስፈልጋቸው ርምጃ እንዲወሰድ ይወስናል፤ መመሪያ ይሰጣል፤
- 11.2.8 የቤተ ክርስቲያን ሒሳብ አስፈላጊ ሆኖ ሲገኝ በውጭ አዲተር እንዲመረመር ያደርጋል፤
- 11.2.9 ዓመታዊ የሥራ እና የአዲት ሪፖርት መርምሮ ያጸድቃል፤
- 11.2.10 ቤተ ክርስቲያንን የመጠበቅና አገልግሎቷም የተሟላ እንዲሆን የማድረግ ሥራን ይሠራል፤
- 11.2.11 በመተዳደሪያ ደንቡ በተገለጸው መሠረት ግዴታውን ያልተወጣ አባልን ጉዳይ መርምሮ ከአባልነት እንዲሰረዝ በቋሚ ሲኖዶስ የተወሰነውን የውሳኔ አሳብ መርምሮ ያጸድቃል፤
- 11.2.12 በሲኖዶስ አስፈላጊነቱ ሲታመንበት ለተወሰነ የሥራ ዐይነትና ለተወሰነ የሥራ ዘመን የሚያገለግሉ ልዩ ልዩ ኮሚቴዎችን ያቋቁማል፤ ይቆጣጠራል፤ ይሸራል፤
- 11.2.13 በቤተ ክርስቲያን ቋሚ ንብረቶች ላይ ውሳኔ ይሰጣል።
- 11.2.14 ቤተ ክርስቲያን በሥራ የምታቋቁማቸውን ተቋማት አስመልክቶ ፈቃድ ይሰጣል እንዲሁም መሪዎችን ይሾማል፤ ያደራጃል፤
- 11.2.15 ከቤተ ክርስቲያን ራዕይ እና ዓላማ ጋር አንድነት ያላቸው ተቋማት ጋር ተቋማዊ ውህደትን አስመልክቶ የሚቀርቡለትን ጥያቄ የውሳኔ ሃሳብ መርምሮ ያጸድቃል፤
- 11.2.16 ቤተ ክርስቲያን ለሚያስፈልጓት ቋሚ የፕሮጀክት ሥራዎች፣ ለሕጋዊ አበዳሪ ተቋም የሚቀርብ የብድር ጥያቄ በጠቅላይ ጽ/ቤት አስተዳደር ጉባኤ ጸድቆ በቋሚ ሲኖዶስ ሲቀርብለት መርምሮ ያጸድቃል፤
- 11.2.17 የቤተ ክርስቲያን መፍረስ ላይ ውሳኔ ይሰጣል።

11.3. የሰብሳቢ ቁስ ሥልጣንና ተግባር

የአገው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ

ሰብሳቢ ቄስ ከሲኖዶስ አባላት ውስጥ ለሰብሳቢነት የሚወጡ መስፈርቶችን ከሚያሟሉት መካከል በሲኖዶስ ተመርጦ ይሾማል፤ ተጠሪነቱ ለሲኖዶስ ሆኖ የሚከተሉት ሥልጣንና ተግባራት ይኖሩታል።

- 11.3.1 የሲኖዶስ እና የቋሚ ሲኖዶስ ሰብሳቢ ቄስ ሆኖ ያገለግላል፤
- 11.3.2 በሲኖዶስ ስብሰባ፣ በቋሚ ሲኖዶስ ስብሰባ፣ በበዓላትና እርሱ በተገኘበት በቤተ ክርስቲያን በሚዘጋጁ ልዩ ልዩ መርሐ ግብሮች ሁሉ የመግቢያና የመዝናኛ ገጣሪዎችን ያስማል፤ እንዲሁም ቃለ ምዕዳን ያደርጋል፤
- 11.3.3 የሲኖዶስ አባላትን ሕይወትና አገልግሎት ይከታተላል፤
- 11.3.4 በአዲስ አበባ ያላቸውን ማዕከል አጥቢያ ቤተ ክርስቲያን አጠቃላይ መንፈሳዊ እንቅስቃሴዎችን በቅርበት ያግዛል፤
- 11.3.5 ሲኖዶስ የሚያወጣቸውን መመሪያዎች፣ ፖሊሲዎች፣ ደንቦችና የሚሰጣቸውን ውሳኔዎች በትክክል ሥራ ላይ መዋላቸውን ይከታተላል፤ ውሳኔዎች መከበራቸውን ያረጋግጣል፤ ስለ አፈጻጸማቸው ተገቢውን አመራር ይሰጣል፤
- 11.3.6 ሲኖዶስ ያጸደቃቸውን የሥራና የኢዲት ሪፖርቶች ለሚመለከታቸው አካላት መድረሳቸውን ይከታተላል፤
- 11.3.7 የቤተ ክርስቲያኒቱን መሠረተ እምነት ይጠብቃል ያስጠብቃል፤ ዓላማዎቿን ለማስፈጸም የሚካሄዱትን ሥራዎች ይከታተላል ይቆጣጠራል፤ በወቅታዊ እና አስፈላጊ ጉዳዮች ላይ መግለጫ ይሰጣል፤
- 11.3.8 በቤተ ክርስቲያኒቱ የግንኙነት ፖሊሲ መሠረት ቤተ ክርስቲያኒቱን በመወከል ተገቢውን ግንኙነት ያደርጋል፤
- 11.3.9 ከቋሚ ሲኖዶስ ጋር በመምከር በሲኖዶስ ስብሰባ ላይ በታዛቢነት የሚገኙ ተጋባዥ እንግዶችን እንዲጠሩ ያደርጋል፤
- 11.3.10 በሲኖዶስና በቋሚ ሲኖዶስ የሚወሰኑ ውሳኔዎችን ተፈጻሚነት ይከታተላል፤
- 11.3.11 ለሲኖዶስ የሚቀርቡ ጉዳዮችን ቅደም ተከተል በማውጣት ለውይይት እንዲቀርቡ ለጸሐፊው በአጀንዳነት ያስይዛል፤
- 11.3.12 ለቋሚ ሲኖዶስ የሚቀርቡ አጀንዳዎችን ከጸሐፊውና ከጠቅላይ ሥራ አስኪያጁ ጋር በመሆን ይቀርጻል፤
- 11.3.13 የቤተ ክርስቲያኒቱን ልዩ ልዩ ተቋማት ክትትልና ቁጥጥር ያደርጋል፤
- 11.3.14 በሲኖዶስ ጸሐፊ ተዘጋጅቶ የሚቀርበውን የቋሚ ሲኖዶስና የሲኖዶስ ጽ/ቤት ሥራዎች ሪፖርትን ለሲኖዶስ ከመቅረቡ በፊት አይቶ በፊርማው ያረጋግጣል፤
- 11.3.15 የቋሚ ሲኖዶስ ጉባኤ የሚያወጣቸውን የቤተ ክርስቲያኒቱን ፖሊሲዎች፣ እስትራቴጂዎችና መመሪያዎች ለሲኖዶስ አቅርቦ ያጸድቃል፤
- 11.3.16 ሲኖዶስና ቋሚ ሲኖዶስ የሚያሳልፏቸው ውሳኔዎች ተግባራዊ እንዲሆኑ ለጠቅላይ ሥራ አስኪያጁ መመሪያ ይሰጣል፤ ይከታተላል፤

11.4. የሲኖዶስ ጸሐፊ ሥልጣንና ተግባር

የሲኖዶስ ጸሐፊ ከሲኖዶስ አባላት ውስጥ ለጸሐፊነት የሚወጡ መስፈርቶችን ከሚያሟሉት መካከል በሲኖዶስ ተመርጦ ይሾማል፤ ተጠሪነቱ ለሰብሳቢ ቄስ ሲሆን፣ የሚከተለው ሥልጣንና ተግባር ይኖሩታል።

- 11.4.1 ከሰብሳቢውና ከሥራ አስኪያጁ ጋር በመሆን ለሲኖዶስና ለቋሚ ሲኖዶስ የሚቀርቡ አጀንዳዎችን ያዘጋጃል፤
- 11.4.2 በሲኖዶስ ስብሰባዎች ቃለ ጉባኤ የሚይዙ ሰዎችን ያስመርጣል፤ የስብሰባውን ቃለ ጉባኤ በማቀናጀት በንባብ ለጉባኤው በማሰማት እንዲጸድቅ ያደርጋል፤ አባላቱን ያስፈርማል፤ ቃለ ጉባኤውን በሰነድነት ይይዛል፤
- 11.4.3 የቋሚ ሲኖዶስ ስብሰባዎችን ቃለ ጉባኤ ይይዛል፤ በንባብ ያስማል፤ እንዲጸድቅ ያደርጋል፤ አባላቱን ያስፈርማል፤ አደራጅቶ ይሰንዳል፤
- 11.4.4 የጉባኤውን ውሳኔዎች ቃለ ጉባኤ ለሚመለከታቸው አካላት ያስተላልፋል፤
- 11.4.5 የቋሚ ሲኖዶስ መደበኛና አስቸኳይ ስብሰባዎች ሲኖር ለአባላት ጥሪ ያደርጋል፤

የአገው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ

- 11.4.6 ከየትኛውም አካል ወደ ሲኖዶስና ቋሚ ሲኖዶስ የሚላኩ ደብዳቤዎችና ግልባጮችን ይቀበላል፤ ለሚመለከተው በማቅረብ ውሳኔ እንዲያገኙ ያደርጋል፤ ውሳኔ ያገኙትን ይሰንዳል፤
- 11.4.7 በቤተ ክርስቲያኒቱ የግንኙነት ፖሊሲ መሠረት ቤተ ክርስቲያኒቱን በመወከል በደረጃው ተገቢውን ግንኙነት ያደርጋል፤
- 11.4.8 የሲኖዶስ ሰብሳቢ ቄስ በማይኖርበት ጊዜ የቋሚ ሲኖዶስን ስብሰባ ይመራል፤
- 11.4.9 ከሰብሳቢ ቄስ የሚሰጠውን ሓላፊነትና ሥራዎችን ይተገብራል፤

11.5. አዲትና የሥራ ምርመራ ኮሚቴ ሥልጣንና ተግባር

የአዲት ኮሚቴ አጩዎች በቋ ሲኖዶስ ቀርበው በሲኖዶስ ተመርጠው ይሰየማሉ፤ የአዲት ኮሚቴ ተጠሪነቱ ለሲኖዶስ ሆኖ የሚከተሉትን ሥልጣንና ተግባር ይኖሩታል፡-

- 11.5.1 የቤተ ክርስቲያኒቱን የገንዘብና የንብረት አስተዳደር ትክክለኛነት አዲት ያደርጋል፤
- 11.5.2 የቤተ ክርስቲያኒቱን የሥራ እንቅስቃሴ በመተዳደሪያ ደንቡ፣ በሲኖዶስ ውሳኔና በጸደቀው እቅድ መሠረት መካሄዱን ያረጋግጣል፤
- 11.5.3 የቤተ ክርስቲያኒቱ ንብረቶች መኖር አለመኖራቸው ያረጋግጣል፤
- 11.5.4 ዓመታዊ የአዲት ሪፖርት ለሲኖዶስ ያቀርባል፤
- 11.5.5 የቤተ ክርስቲያኒቱን የሥራ ዕቅድ አፈጻጸም ቤተ ክርስቲያኒቱ ከተቋቋመችበት ዓላማ አንጻር የተገኘውን ውጤትና እድገት ይመረምራል፤
- 11.5.6 የቤተ ክርስቲያኒቱ አጠቃላይ እንቅስቃሴ ከቤተ ክርስቲያኒቱ ራዕይ፣ አሠራር፣ ግብ፣ እቅድና ስትራቴጂ አንፃር ይገመግማል፤ ለሚመለከታቸው አካላት አስተያየቶችን ይሰጣል፤
- 11.5.7 ኮሚቴው ያለ ደመወዝ ያገለግላል።

አንቀጽ 12 የቋሚ ሲኖዶስ ጉባኤ ሥልጣንና ተግባር

12.1 አጠቃላይ ድንጋጌዎች

ከሲኖዶስ አባላት ውስጥ በሲኖዶስ ምርጫ የሚሰየም ዘጠኝ አባላት ያሉት ሥራ አመራር ጉባኤ ነው። ቋሚ ሲኖዶስ ተጠሪነቱ ለሲኖዶስ ሆኖ፣ ሥልጣኑና ተግባሩ ከዚህ በታች የተዘረዘረው ይሆናል፤

- 12.1.1 የሲኖዶስ ውሳኔዎችን ተፈጻሚ እንዲሆኑ አስፈጻሚውን፣ተቋማትን ይመራል በቅርበት ይከታተላል፤ ይቆጣጠራል፤ ሥልታዊ የመሪነት ሚናውን ይወጣል፤
- 12.1.2 የሲኖዶስ ሰብሳቢና ጸሐፊ የቋሚ ሲኖዶስም ሰብሳቢና እና ጸሐፊ ሆነው ያገለግላሉ፤
- 12.1.3 የሲኖዶስ ሰብሳቢ ቄስ፣ የሲኖዶስ ጸሐፊና ጠቅላይ ሥራ አስኪያጅ የቋሚ ሲኖዶስ መደበኛ አባላት ሆነው ለአምስት ዓመት የሚያገለግሉ ሲሆን ከሲኖዶስ አባላት መካከል የሚመረጡ ስድስት አባላት በየአንድ ዓመት በሚደረግ ምርጫ የሚቀየሩ ይሆናሉ፤ ጠቅላይ ሥራ አስኪያጁ ራሱ በሚያመጣቸው አጀንዳዎች ላይ ድምፅ አይኖረውም፤
- 12.1.4 ቋሚ ሲኖዶስ ስብሰባዎቹን፣ ውሳኔዎቹንና አፈጻጸማቸውን የሚተገብርበትና የሚከታተልበት ማስፈጸሚያ መመሪያ ይኖረዋል፤ ይህም መመሪያ በቋሚ ሲኖዶስ ተዘጋጅቶ በቃለ ጉባኤ ሲጸድቅ ተግባራዊ ይሆናል።

12.2 የቋሚ ሲኖዶስ ጉባኤ ሥልጣንና ተግባር

ቋሚ ሲኖዶስ ተጠሪነቱ ለሲኖዶስ ሆኖ የሚከተሉት ሥልጣንና ተግባራት ይኖሩታል።

- 12.2.1 በሲኖዶስ የሚተላለፉ ውሳኔዎችን በአግባቡ ተፈጻሚ እንዲሆኑ ለጠቅላይ ሥራ አስኪያጁና ለልዩ ልዩ ተቋማት መሪዎች መመሪያ ይሰጣል፤ ተግባራዊ መደረጋቸውን ይቆጣጠራል፤ ይከታተላል፤
- 12.2.2 ቋሚ ሲኖዶስ በጠ/ጽ/ቤት ታጭተው ለሀገረ ስብከት ጽ/ቤት ሥራ አስኪያጅ ሆነው የሚሾሙ ቀላውስትን ሹመት ያጸድቃል።

የአገው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ

- 12.2.3 ቋሚ ሲኖዶስ ሂደቱን ጠብቀው የመጡ አገልጋዮችን ለቅስና ሹመት ዕጩ አድርጎ ያዘጋጃል፤ የእጩ ቀሳውስትን ጉዳይ ይከታተላል፤ ለሲኖዶስ አቅርቦ እንዲሾሙ ያደርጋል፤
- 12.2.4 የጠቅላይ ጽ/ቤቱን ሁለንተናዊ እንቅስቃሴ በቅርበት ይከታተላል፤ በሲኖዶስ በተሰጠው ሥልጣን መሠረት ከጽ/ቤቱ ለውሳኔ የሚቀርቡለትን አጀንዳዎችን መርምሮ ያጸድቃል፤ ተፈጻሚነታቸውን በቅርበት ይከታተላል፤
- 12.2.5 የቤተ ክርስቲያኒቱን ዐዲስ ፖሊሲ ለማዘጋጀት ወይም ለማሻሻል የፖሊሲ ዐሳብ ያቀርባል ወይም የቤተ ክርስቲያኒቱ ጠቅላይ ጽ/ቤት የሚያቀርባቸውን ሐሳቦች ተቀብሎና አስፈላጊም ሲሆን፤ የራሱን አስተያየት ጨምሮ ውሳኔ እንዲሰጥባቸው ለሲኖዶስ ያቀርባል፤
- 12.2.6 በገንዘብ ወይም በቁሳቁስ ለቤተ ክርስቲያኒቱ መንፈሳዊ ፕሮግራም ማስፈጸሚያ የሚሆኑ ገቢዎች መኖራቸውን ያረጋግጣል፤ ቤተ ክርስቲያኒቱ በገቢ ራሷን እንድትችል መንገድ ይቀይሳል፤
- 12.2.7 ከጠቅላይ ጽ/ቤቱ የሚቀርቡ የሥራ አፈጻጸምና የፋይናንስ ሪፖርቶችን መርምሮ ከአስተያየት ጋር ወደ ሲኖዶስ ለውሳኔ ያቀርባል፤
- 12.2.8 በቤተ ክርስቲያኒቱ የዐጭር፤ የመካከለኛና የረጅም ጊዜ ዕቅድና በጀት ላይ በመምከር ለሲኖዶስ ለውሳኔ ያቀርባል፤
- 12.2.9 የሥራ አመራርና አፈጻጸም የውስጥ መተዳደሪያ ደንብ ያወጣል፤
- 12.2.10 አስቸኳይ የሲኖዶስ ስብሰባ እንዲጠራ የሚያስፈልግበት ምክንያት ሲኖር የስብሰባውን ጊዜ ይወስናል ጥሪ ያስተላልፋል፤
- 12.2.11 ሠራተኞች የሚቀጠሩበትንና የሚተዳደሩበትን ደንብ ያወጣል። በሚያወጣው የሠራተኞች አስተዳደር ደንብ መሠረት ሠራተኞች መቀጠራቸውንና መሰናበታቸውን መርምሮ ያጸድቃል፤ ይቆጣጠራል፤
- 12.2.12 በጠቅላይ ጽ/ቤት ተጠንቶ በሚቀርቡ የአገልጋዮችና የሠራተኞች ደመወዝ፤ ጥቅማ ጥቅምና የማበረታቻ ስጦታዎች ላይ የሚቀርቡ የውሳኔ ሐሳቦችን መርምሮ ያጸድቃል፤
- 12.2.13 በቤተ ክርስቲያኒቱ የሚቋቋሙትን መንፈሳዊ ተቋማት በበላይነት ይመራል፤ የሚመሩበትን ልዩ ልዩ ደንቦችን ያዘጋጃል በሲኖዶስ ያጸድቃል።
- 12.2.14 በቋሚ ሲኖዶስ ጉባኤ አስፈላጊነቱ ሲታመንበት ለተወሰነ የሥራ ዐይነትና ለተወሰነ የሥራ ዘመን የሚሠራ ኮሚቴ ያቋቁማል፤ ይቆጣጠራል፤ ይሽራል፤
- 12.2.15 በወቅታዊ የጾም ጸሎት አዋጆች ላይ ይመክራል፤ ውሳኔ ያሳልፋል፤
- 12.2.16 ከቤተ ክርስቲያኒቱ ውጭ ከሆኑ ተቋማት ወይም ግለሰቦች የሚወሰዱ ትምህርቶችና የሥልጠና ማንዋሎች እንዲመረመሩ ያደርጋል፤ የታረመውን የትምህርት ዝግጅት እንዲጸድቅ ለሲኖዶስ ያቀርባል፤
- 12.2.17 ከአባላት ወይም ከአገልጋዮች መካከል የስህተት ትምህርት በሚስተዋልበት ጊዜ ይመረምራል፤ ከአገልግሎት በጊዜያዊነት በማገድ ለውሳኔ ለሲኖዶስ ያቀርባል፤
- 12.2.18 ጠቅላይ ሥራ አስኪያጁን አጭቶ ለሲኖዶስ ያቀርባል፤ ጠቅላይ ሥራ አስኪያጁን ይከታተላል፤ ይቆጣጠራል፤ አስፈላጊ ሲሆን በጊዜያዊነት ያግዳል፤
- 12.2.19 በጠቅላይ ሥራ አስኪያጁ ታጭተው የሚቀርቡለትን የጠቅላይ ጽ/ቤት የመምሪያ ኃላፊዎችን እና የሀገረ ስብከት ሥራ አስኪያጆችን ሹመት መርምሮ ያጸድቃል፤
- 12.2.20 የቤተ ክርስቲያኒቱ አጠቃላይ እንቅስቃሴና ነባራዊ ሁኔታ ላይ ልዩ ልዩ ጥናቶች እንዲደረጉ ይወስናል፤ የጥናት ርዕስ ጉዳዮችን ይለያል፤
- 12.2.21 ተቋማት የሚቋቋሙበትና የሚመሩበት መመሪያ ዝርዝር ውስጠ ደንብ ይሠራለታል።

12.3 የቋሚ ሲኖዶስ ስብሰባ ሥልጣንና ተግባር

በአንቀጽ 11. ንዑስ አንቀጽ 3. የተገለጸው የስብሰባ ቁስ ሥልጣንና ተግባር ይሆናል።

12.4 የቋሚ ሲኖዶስ ጸሐፊ ሥልጣንና ተግባር

በአንቀጽ 11. ንዑስ አንቀጽ 4. የተገለጸው የሲኖዶስ ጸሐፊ ሥልጣንና ተግባር ይሆናል።

12.5 የቋሚ ሲኖዶስ የድምፅ አሰጣጥ ሥነ ሥርዓት

- 12.5.1 የቋሚ ሲኖዶስ ጉባኤ መደበኛ ስብሰባ በወር አንድ ጊዜ የሚከናወን ሆኖ አስቸኳይ ስብሰባ የሚያስፈልግበት ምክንያት ሲኖር ልዩ ስብሰባ ሊያደርግ ይችላል፤
- 12.5.2 አስቸኳይ ስብሰባ በሰብሳቢ ቄስ ሊጠራ የሚችል ሲሆን ስብሰባው እንዲጠራ ባስገደደ ርእሰ ጉዳይ ብቻ ይካሄዳል፤
- 12.5.3 ከአባላቱ ውስጥ ከግማሽ በላይ ከተገኙ ምልዓተ ጉባኤው እንደተሟላ ይቆጠራል፤ ምልዓተ ጉባኤው ካልተሟላ ድጋሚ ለስብሰባ ጥሪ ይደረጋል። በድጋሚ በተደረገው ጥሪ ምልዓተ ጉባኤ ካልተሟላ በተገኙ አባላት ስብሰባው ሊካሄድ ይችላል፤
- 12.5.4 ውሳኔዎች በድምፅ ብልጫ ይወሰናሉ፤ ድምፁ እኩል በሚከፈልበት ጊዜ ሰብሳቢው ቄስ የደገፈው ሐሳብ ይጸድቃል።

አንቅጽ 13 ጠቅላይ ጽ/ቤትና በሥራ የሚገኙ መምሪያዎች ሥልጣንና ተግባር

13.1 አጠቃላይ ድንጋጌዎች

- 13.1.1 ጠቅላይ ጽ/ቤት የቤተ ክርስቲያኒቱ ዋና ሥራ (አገልግሎት) አስፈጻሚ አካል ሲሆን በጠቅላይ ሥራ አስኪያጅ ይመራል። በዚህ መሠረት በአስተዳደር ጉባኤ፣ በመምሪያዎችና በልዩ ልዩ ክፍሎች ይደራጃል፤

13.2 የጠቅላይ ጽ/ቤት አስተዳደር ጉባኤ ተግባርና ሥልጣን

- 13.2.1 አስተዳደር ጉባኤ በጠቅላይ ሥራ አስኪያጁ ሰብሳቢነትና በምክትል ሥራ አስኪያጁ ጸሐፊነት ይካሄዳል፤
- 13.2.2 የአስተዳደር ጉባኤ አባላት ጠቅላይ ሥራ አስኪያጅ፣ ምክትል ጠቅላይ ሥራ አስኪያጅ፣ የትምህርትና ሥልጠና መምሪያ ሐላፊ፣ የአገልግሎት ማዳራጃ መምሪያ ሐላፊ፣ የሕዝብና ውጭ ግንኙነት መምሪያ ሐላፊ፣ የስብከተ ወንጌል መምሪያ ሐላፊ፣ የወጣቶች ሕፃናት መምሪያ ሐላፊና የአስተዳደርና ፋይናንስ መምሪያ ሐላፊ ስብስብ ነው፤
- 13.2.3 የጉባኤው ተግባርና ሐላፊነት አስተዳደራዊ ውሳኔዎችን ይወስናል፤ የጠቅላይ ጽ/ቤት ሥራን የመፈጸም አቅም እየጨመረ እንዲሄድና ውጤታማ የማስፈጸም አቅም እንዲኖር ሥራውን እየገመገመ አስፈላጊውን የማሻሻያ ርምጃ እየወሰደ ይሠራል፤
- 13.2.4 በመምሪያዎች የሚከወኑ አገልግሎቶች ላይ ሥልታዊ አቅጣጫ ያሳያል (ያስቀምጣል)፤ ይመክራል፤ ይወስናል እንዲሁም አፈጻጸማቸውን ይገመግማል፤
- 13.2.5 ሁሉም አገልግሎቶችና አስተዳደራዊ ጉዳዮች ከቤተ ክርስቲያኒቱ ተቋማዊ እሴት፣ ዓላማና መርህ አንጻር ያስፈጽማል፤ የእርምት እርምጃ ይወስዳል፤
- 13.2.6 በጽ/ቤቱ እቅድና የአፈጻጸም ሪፖርት ላይ ይመክራል፤
- 13.2.7 የቤተ ክርስቲያኒቱን የሥራና የፋይናንስ እቅድ ገምግሞ ያጸድቃል፤
- 13.2.8 በመተዳደሪያ ደንቡ መሠረት ለቤተ ክርስቲያኒቱ ገቢ የሚገኝበትን ዘዴ ይቀይሳል። የቤተ ክርስቲያኒቱን ዓላማ ከግብ ሊያደርሱ የሚችሉ ስልቶችን በመቀየስ ያስፈጽማል፤
- 13.2.9 በሥራ አስኪያጁ አቅራቢነት በመምሪያ ሐላፊዎቹ ሥልጣንና ተግባር ያልተጠቀሱ የሥራ አስፈጻሚ ድርሻ በሆኑ አስተዳደራዊ ጉዳዮች ላይ ይወስናል፤
- 13.2.10 በውሳኔ አሰጣጥ ድምፅ እኩል በሚሆንበት ጊዜ ጠቅላይ ሥራ አስኪያጁ የሚደግፈው ሐሳብ ይጸድቃል፤
- 13.2.11 ከአስቸኳይ ስብሰባ ጊዜ ውጪ በየአሥራ አምስት ቀኑ መደበኛ ስብሰባ ያደርጋል።

13.3 የጠቅላይ ሥራ አስኪያጅ ሥልጣንና ተግባር

ጠቅላይ ሥራ አስኪያጅ በሲኖዶስ ጉባኤ የሚሾም ሲሆን ተጠሪነቱ ለቋሚ ሲኖዶስ ሆኖ የሚከተሉት ሥልጣንና ተግባራት ይኖሩታል።

የአገው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ

- 13.3.1 በጠቅላይ ጽ/ቤት ስም የደብዳቤ ልውውጦችን ያደርጋል እንዲሁም ውክልና ይሰጣል። አስፈላጊ ሆኖ ሲገኝ የሲኖዶስ ወይም የቋሚ ሲኖዶስ ውሳኔዎች እንደ ተጠበቁ ሆነው በጠቅላይ ጽ/ቤት ስም ማንኛውንም ውል ይዋወላል።
- 13.3.2 በሲኖዶስ በጸደቀ የብድር ፕሮጀክት ፕሮፖዛል፣ ከባንክና ከልዩ ልዩ ሕጋዊ አበዳሪ ተቋማት ብድር ለማግኘት ይጠይቃል፣ አበዳሪ ሲገኝ ቤተ ክርስቲያኒቱን ወክሎ የብድር ውል ይፈራረማል።
- 13.3.3 በቤተ ክርስቲያኒቱ ጠቅላይ ጽ/ቤት ስም የተከፈተውን የባንክ ሒሳብ እና ቼክ ወይም ሐዋላ ከአስተዳደር መምሪያ ሐላፊ ጋር በጣምራ ፊርማ ያንቀሳቅሳል።
- 13.3.4 በሲኖዶስና በቋሚ ሲኖዶስ የሚተላለፉ ውሳኔዎችን ተግባራዊ ያደርጋል።
- 13.3.5 የቤተ ክርስቲያኒቱን የየሦስት ወር እና ዓመታዊ የሥራ እና የፋይናንስ ሪፖርቶች በየስድስት ወር እና በየዓመቱ ለቋሚ ሲኖዶስና ለሲኖዶስ ያቀርባል።
- 13.3.6 በቤተ ክርስቲያኒቱ የአስተዳደር ደንብ መሠረት ሠራተኞችን ይቀጥራል፣ ያስናብታል፣ ደመወዛቸውን እና አበላቸውን ይወስናል፣ ለቋሚ ሲኖዶስ አቅርቦ ያጸድቃል።
- 13.3.7 በሥሩ የሚገኙትን አገልጋዮችና ሠራተኞች እያስተባበረ እየተከታተለና እየተቆጣጠረ የጠቅላይ ጽ/ቤቱን የእለት ተእለት የሥራ እንቅስቃሴ ይመራል።
- 13.3.8 የቤተ ክርስቲያኒቱ መተዳደሪያ ደንብ ወይም የሲኖዶስ ውሳኔን በማይቃረን ሁኔታ ከቋሚ ሲኖዶስ የሚሰጡትን ሌሎች ተግባራት ያከናውናል።
- 13.3.9 በቋሚ ሲኖዶስ ወይም በአስተዳደር ጉባኤ አስፈላጊነቱ ሲታመንበት ለተወሰነ የሥራ ዐይነትና ለተወሰነ የሥራ ዘመን ኮሚቴ ያቋቁማል፣ ይቆጣጠራል፣ ይሸራል። በሲኖዶስና በቋሚ ሲኖዶስ የሚቋቋሙ ኮሚቴዎች ሲኖሩና የእርሱን ተሳትፎ የሚጠይቅ ሲሆን ተሳትፎ ያደርጋል።
- 13.3.10 በመምሪያዎች ሲሠሩ ቆይተው የአስተዳደር ጉባኤ ውሳኔ የሚፈልጉ ጉዳዮችን ይሁንታ ይሰጣል ለውሳኔ ወደ ጉባኤው ያቀርባል፤
- 13.3.11 የመምሪያ ሐላፊዎችን በማጨት ለቋሚ ሲኖዶስ አቅርቦ ያጸድቃል፤
- 13.3.12 በቤተ ክርስቲያኒቱ የግንኙነት ፖሊሲ መሠረት ቤተ ክርስቲያኒቱን ወክሎ ተገቢውን ግንኙነት ያደርጋል፤
- 13.3.13 ለቤተ ክርስቲያኒቱ የሚሰጡ ልዩ ልዩ ስጦታዎችን በዐይነትም ሆነ በገንዘብ የሚመጣ ተንቀሳቃሽ ወይም ቋሚ ንብረት በቤተ ክርስቲያኗ ስም ይቀበላል፣ ያስፈጽማል ወደ ቤተ ክርስቲያኒቱ ስም ያዘዋውራል፤
- 13.3.14 ጠቅላይ ሥራ አስኪያጁ የሲኖዶስና የቋሚ ሲኖዶስ አባል ይሆናል። በእርሱ ስልጣን ሥር በተሠራና ቀጥታ በሚመለከተው ጉዳዮች ላይ ድምፅ አይኖረውም፤
- 13.3.15 የሀገረ ስብከት አስተዳደርና ፋይናንስ መምሪያ ሐላፊን ይሸማል፣ ይሸራል፤
- 13.3.16 ሀገረ ስብከትና ወረዳ ሰበካ ጽ/ቤት በሌሉበት የአጥቢ መሪና አስተዳደርና ፋይናንስ ክፍል ሐላፊን ይመድባል፤

13.4 የጠ/ጽሕፈት ቤት ምክትል ሥራ አስኪያጅ ሥልጣንና ተግባር

ምክትል ጠቅላይ ሥራ አስኪያጅ ተጠሪነቱ ለጠቅላይ ሥራ አስኪያጅ ይሆናል፤ የሚከተሉትም ሥልጣንና ተግባራት ይኖሩታል።

- 13.4.1. ጠቅላይ ሥራ አስኪያጅ በሌለበት ጊዜ ተክቶ ይሠራል፤
- 13.4.2. ሌሎች ከጠቅላይ ሥራ አስኪያጁ የሚሰጡትን ሥራዎች ያከናውናል፤
- 13.4.3. በሥሩ የሥልታዊ እቅድ፣ በጀትና ፕሮጀክቶችን፣ የአጠቃላይ ቁጥጥርና ክትትል እንዲሁም ሕግ ክፍሎችን በበላይነት ይመራል፤ ይከታተላል፤ ይቆጣጠራል፤
- 13.4.4. የሥነ ሥርዓት እርምጃዎችን አስመልክቶ አስፈላጊውን ነገሮች በማጣራት ለሥራ አስኪያጅ ያቀርባል፤
- 13.4.5. የሀገረ ስብከት ጽ/ቤት እንቅስቃሴንና ከጠቅላይ ጽ/ቤት ጋር ያላቸውን ግንኙነት ይከታተላል።

13.5 የትምህርትና ሥልጠና መምሪያ ሥልጣንና ተግባር

የትምህርትና ሥልጠና መምሪያ ሐላፊ ተጠሪነቱ ለጠቅላይ ሥራ አስኪያጅ ሆኖ የሚከተሉት ሥልጣንና ተግባራት ይኖሩታል።

የአገራዊ ኦርጋናይዜሽን ተሳታፊዎች ቤተ ክርስቲያን መተዳደሪያ ደንብ

- 13.5.1. የትምህርት ዝግጅትና ክትትል፣ የመሪዎችና የሥልጠና ማስተባበሪያ፣ ዕቅድ እምነትና የመጻሕፍት ግምገማ ክፍሎችን ይመራል፤
- 13.5.2. የቤተ ክርስቲያን አገልጋዮች ተልዕኳቸውን በሚገባ እንዲወጡ ይረዳል፤ ልዩ የአገልግሎት ጥሪና ጸጋ ያላቸውን አገልጋዮች የተሻለ አገልግሎት መስጠት እንዲችሉ ተጨማሪ ሥልጠናዎችና ትምህርቶች እንዲያገኙ ያመቻቻል። በተለይ መንፈሳዊ መሪዎችን በበቂ ሁኔታ ለማዘጋጀት ትኩረት ሰጥቶ ይሠራል፤
- 13.5.3. የወንጌል አገልጋዮች የሚመነጩባቸውን ልዩ ልዩ የአገልጋዮች ማስተማሪያና ማሰልጠኛ ተቋማትንና ደቀ መዛሙርቶቻቸውን ይከታተላል፤ ለመንፈሳዊ አገልግሎት በቂ የሆኑ የሠለጠኑ አገልጋዮችን ለማብቃት ይተጋል፤
- 13.5.4. የወንጌል አገልግሎት ሥራ የተጠናከረ እንዲሆን አገልጋዮችን ያሰለጥናል፤ ያደራጃል፤ ይመራል፤ ያወያያል፤ ይደግፋል፤
- 13.5.5. የቤተ ክርስቲያን ትምህርትና ሥልጠና ወጥ እንዲሆን ከጥናትና ምርምር ተቋም ጋር በጥምረት ይሠራል፤
- 13.5.6. እንደአስፈላጊነቱ የሀገረ ስብከት ጽ/ቤቶች ባሉበት እንዲሁም በሌሎች አስፈላጊ በሚሆኑ ቦታዎች ላይ አገልጋዮችን ያዘጋጃል፤
- 13.5.7. የቤተ ክርስቲያን የትምህርትና ሥልጠና ተግባር በበላይነት ይመራል፤
- 13.5.8. በጠቅላይ ጽ/ቤትና በሀገረ ስብከት ጽ/ቤቶች የሚሰጡ ትምህርቶችን ያቅዳል፤ ያዘጋጃል፤ ወይም በጥናትና ምርምር ተቋም እንዲዘጋጁ ያደረጋል፤
- 13.5.9. በየዓመቱ ትኩረት ተደርጎ ትምህርት ሊሰጥ የሚገባበትን ጉዳዮች አጥንቶ ዓመታዊ የትምህርትና ሥልጠና ዕቅድና በጀት ያወጣል፤
- 13.5.10. ለመጽሐፍ ቅዱስ ትምህርት ቤትና ለትምህርትና ሥልጠና ማዕከላት ሠልጣኞችንና ተማሪዎችን ከአገራዊ ስብከቶች ይመለምላል፤ ለትምህርት ይልካል፤
- 13.5.11. በየአገራዊ ስብከት ጽ/ቤቶች ሥር የትምህርትና ስልጠና ማዕከል እንዲቋቋሙ ያመቻቻል፤ የተቋቋሙትን ያጠናክራል፤ ይመራል፤
- 13.5.12. በቤተ ክርስቲያን የትምህርት ፖሊሲ መሠረት ትምህርቶች እንዲዘጋጁና ለአገራዊ ስብከት ጽ/ቤቶች ተደራሽ እንዲሆኑ ይሠራል፤
- 13.5.13. ቤተ ክርስቲያን የምትሰጣቸው ቋሚ መንፈሳዊ ትምህርቶች በአባላት ሕይወት ያላቸውን የለውጥ ዐቅም በየጊዜው ይገመግማል፤
- 13.5.14. የተለያዩ ትምህርቶችን በቤተ ክርስቲያን አስተምህሮ እና ዐውድ መሠረት ይቃኛል፤ በሥራ አስኪያጁ አማካይነት በሲኖዶስ ሲጸድቅለት ተግባራዊ ያደርጋል።

13.6 የሕዝብና የውጭ ግንኙነት መምሪያ ሥልጣንና ተግባር

የሕዝብና የውጭ ግንኙነት መምሪያ ሐላፊ ተጠሪነቱ ለጠቅላይ ሥራ አስኪያጅ ሆኖ የሚከተሉት ሥልጣንና ተግባራት ይኖረዋል።

- 13.6.1. በሥራ ሕዝብና የውጭ ግንኙነት፣ ጎትመትና ሥነ ጽሑፍ፣ የሚዲያዎች ማስተባበሪያ ክፍሎችን ያደራጃል ይመራል፤
- 13.6.2. የቤተ ክርስቲያን የግንኙነት መስመሮች በሚገባ ተጠቅሞ ከቤተ ክርስቲያን ወደ ሌሎች መገለጥ የሚገባቸውን ጉዳዮችና ወደ ቤተ ክርስቲያንም ሊመጡ የሚገባቸውን ልዩ ልዩ መረጃዎች በመከታተል ያስፈጽማል፤
- 13.6.3. የቤተ ክርስቲያን ድምጽ ሆኖ ይሠራል፤ አባላቱና አባል ያልሆኑ ግለሰቦችና ተቋማት ስለ ቤተ ክርስቲያን የሚኖራቸውን አመለካከት እያጠና፣ አስፈላጊው እርምጃ እንዲወስድ ምክረ ሃሳብ ያቀርባል። ይህንም ጥናት በቋሚነት በየዓመቱ ይሠራል፤
- 13.6.4. በቤተ ክርስቲያን ገጽታ ግንባታ ላይ የሚሠሩ ሥራዎችን ያቅዳል፤ ይፈጽማል ያስፈጽማል።
- 13.6.5. የቤተ ክርስቲያን እምነት አገልግሎትና አቋም ይገልጣል፤ ቤተ ክርስቲያን በምታወጣቸው ፖሊሲዎችና መመሪያዎች ላይ አሳብ ይሰጣል፤ በጥናት ተደግፎ አብሮ ይመክራል፤

የአገው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ

- 13.6.6. በጠቅላይ ሥራ አስኪያጁ ፈቃድ ቤተ ክርስቲያኒቱን ወክሎ በሚገባ በተገነዘባቸውና በተረዳቸው፣ የቤተ ክርስቲያኒቱ አቋም መሆናቸው በተረጋገጡ ጉዳዮች ላይ ለሚመለከተው አካል የአቋም መግለጫ ይሰጣል፤ ወይም የአቋም መግለጫ ለሚሰጥ ሐላፊ ሁኔታዎችን ያመቻቻል፤
- 13.6.7. ቤተ ክርስቲያኒቱ ከሌሎች አብያተ ክርስቲያናትና ልዩ ልዩ ተቋማት ጋር የሚኖራት ግንኙነት የተሳለጠና ጤናማ እንዲሆን ይሠራል፤
- 13.6.8. ከልዩ ልዩ መንፈሳዊ ተቋማት ጋር የቤተ ክርስቲያኒቱ ሁለንተናዊ ጥቅም በጠበቀ መልኩ የሁለትዮሽ ግንኙነቶች እንዲፈጠሩ ያደርጋል፤ የማስተዋወቅ ሥራ ይሠራል፤ የግንኙነትን ሥራ በሐላፊነት ይመራል፤
- 13.6.9. በጠቅላይ ጽ/ቤት ሥር የሚኖሩ የሚዲያ ሥራዎችን ይመራል፤
- 13.6.10. የቤተ ክርስቲያኒቱን እምነት፣ ዓላማ የሥራ ፍሬዎችና አጠቃላይ እንቅስቃሴና አቋም የሚያሰራጨ፣ ሚዲያዎችን ያደራጃል፣ ይመራል፣ ለሚዲያዎች ልዩ ልዩ መመሪያዎችንና ደንቦችን ያዘጋጃል፤ በሚመለከተው አካል ያጸድቃል፤ ተግባራዊ እንዲሆኑ ይከታተላል፤
- 13.6.11. በአጠቃላይ በቤተ ክርስቲያኒቱ የሚከፈቱ ሚዲያዎችና የሚያስተላለፋቸው መልእክቶች የቤተ ክርስቲያኒቱ የሚዲያ ፖሊሲ የተከተለ እንደ ሆነ ክትትልና ቁጥጥር ያደርጋል፤
- 13.6.12. መደበኛና አስቸኳይ የሲኖዶስ ስብሰባዎች በሚኖሩ ጊዜ ሲታዘዝ ለሲኖዶስ አባላት ጥሪ ያስተላልፋል።

13.7 የአስተዳደር ፋይናንስ መምሪያ ሐላፊ ሥልጣንና ተግባር፡-

የአስተዳደር መምሪያ ሐላፊ በቋሚ ሲኖዶስ ተሹሞ ተጠሪነቱ ለጠቅላይ ሥራ አስኪያጁ ሲሆን የሚከተሉት ሥልጣንና ተግባራት ይኖረዋል።

- 13.7.1. በሥራ የገቢ ተቋማት፣ የሰው ሃይል አስተዳደር፣ ሪከርድና ማኅደር፣ የፋይናንስ፣ የንብረትና ጠቅላላ አገልግሎት ክፍሎችን ያደራጃል፣ ይመራል፤
- 13.7.2. የቤተ ክርስቲያኒቱን አስተዳደራዊ ጉዳዮች በዘመናዊና ተጠያቂነትን ባሰፈነ መንገድ ያደራጃል፣ ይመራል፤
- 13.7.3. የጠቅላይ ጽ/ቤቱን የባንክ ሒሳብ እና ቼክ ወይም ሐዋላ ከጠቅላይ ሥራ አስኪያጁ ጋር በመሆን በጣምራ ፊርማ ያንቀሳቅሳል፤
- 13.7.4. በአጥቢያ አብያተ ክርስቲያናት፣ በወረዳ ሰበካ ጽ/ቤቶች፣ በአኅጉረ ስብከት ጽ/ቤቶች፣ በቀጠና ሰበካ ጽ/ቤቶችና በጠቅላይ ጽ/ቤት የሚገኙ የቤተ ክርስቲያኒቱ ንብረቶች ሁሉ በዘመናዊ መንገድ የተመዘገቡ ተገቢውን አገልግሎት በሚገባ የሚሰጡና በአግባብ የሚተዳደሩ እንዲሆኑ ለተለያዩ ጉዳትና ብክነትም እንዳይጋለጡ ሐላፊነት ወስዶ ይሠራል፤
- 13.7.5. በቤተ ክርስቲያኒቱ ከጠቅላይ ጽ/ቤት እስከ አጥቢያ ድረስ የንብረት መመዝገቢያና መቆጣጠሪያ ሰነዶች፣ የገንዘብ ገቢ/ወጪ ደረሰኞች፣ የአኅጉረ ስብከት ጽ/ቤቶች ማኅተሞች ከጠቅላይ ጽ/ቤት ወጪ መደረጋቸውንና ሕጋዊ ሰነድ መሆናቸውን ይከታተላል፤ የአገልጋዮችና የሠራተኞች ቅጥርና ስንብት ጉዳይም ሕግንና መመሪያን የተከተለ እንዲሆን ይሠራል፤
- 13.7.6. ከአጥቢያ አብያተ ክርስቲያናት የገቢ ፈሰስ በፋይናንስ ደንቡ መሠረት መከናወኑን ይከታተላል፤ ይቆጣጠራል እንዲሁም ለሚከተለው አካላት ያስታውቃል፤
- 13.7.7. የቤተ ክርስቲያኒቱ የሰራተኞች አስተዳደርና የፋይናንስ ደንብ በሁሉም አገልግሎቶች ተግባራዊነታቸውን ይከታተላል። በሰው ኃይል በንብረትና በፋይናንስ አገልጋዮችና ሠራተኞች በቂ ግንዛቤ እንዲኖራቸው ይሰራል፤
- 13.7.8. ተጠሪነታቸው ለአስተዳደር መምሪያ የሆኑ ለቤተ ክርስቲያኒቱ አገልግሎት ፋይናንሳዊ ድጋፍ የሚሰጡ የመምሪያው ሐላፊ ጸሐፊ በሚሆንበት ቦርድ የሚመሩ የገቢ ተቋማትን ያደራጃል።
- 13.7.9. በየደረጃው በሚገኙ የቤተ ክርስቲያን መዋቅር የንብረትና የፋይናንስ ቆጠራና ዓመታዊ አዲት እንዲደረግ ይከታተላል ያስፈጽማል።
- 13.7.10. በአኅጉረ ስብከቶች፣ በወረዳ ሰበካ ጽ/ቤቶችና በአጥቢያዎች የአስተዳደርና የፋይናንስ የሥራ ክፍሎች እንዲቋቋሙና በትክክል ሐላፊነታቸውን እንዲወጡ ይከታተላል፤ ያደራጃል፤ ያሰለጥናል፤ ቁጥጥር ያደርጋል፤

13.8 የአገልግሎቶች ማደራጃ መምሪያ ሐላፊ ሥልጣንና ተግባር

የአገልግሎቶች ማደራጃ መምሪያ ሐላፊ ተጠሪነቱ ለጠቅላይ ሥራ አስኪያጅ ሆኖ የሚከተሉት ሥልጣንና ተግባራት ይኖረዋል።

- 13.8.1. በሥራ የሰነዶችና ፕሮቶኮል ማደራጃ፣ የማኅደር አገልግሎት ማደራጃ፣ የአጥቢያዎች ክትትልና የልዩ ልዩ አገልግሎቶች ማደራጃ ክፍሎችን ያደራጃል ይመራል፤
- 13.8.2. የማኅደር አገልግሎት እንዲጠናከርና በዚያም የአባላት መንፈሳዊ ሕይወት በእግዚአብሔር ቃል ትምህርትና በጸሎት ሕይወት በሚገባ ያደገ እንዲሆን እንዲሁም አባላት ሁሉ በቤተክርስቲያኒቱ ውስጥ እንደተሰጣቸው ጸጋና ዝንባሌዎቻቸው ተሳታፊ እንዲሆኑ ያስተባብራል፤
- 13.8.3. አባላት በማኅደራት የታቀፉና ከቤተክርስቲያኒቱ ማግኘት ያለባቸውን መንፈሳዊ አገልግሎቶች ሁሉ በጊዜው በታቀደና አመቺ በሆነ መንገድ እንዲያገኙ ያደርጋል፤
- 13.8.4. ከአባላት የሚጠበቁትን ግዴታዎች በሚገባ እንዲወጡ አባላትን ያስተባብራል፤ ያደራጃል፤ አሳታፊ ሥራዎችን ይመራል፤
- 13.8.5. በሀገሪቱ ልዩ ልዩ ሥፍራዎች የሚገኙ አባላት ቍጥራቸው ሲጨምር በቤተክርስቲያኒቱ ደንብ መሠረት አጥቢያዎች እንዲተከሉ ይሠራል። አጥቢያዎች ከሁለት በላይ በሚሆኑበትና ማስተባበሪያ ጽ/ቤት ለመክፈት የሚያስችል ሁኔታዎች መኖራቸውን ሲያረጋግጥ የሀገረ ስብከት ጽ/ቤት እንዲከፈት ይሠራል፤
- 13.8.6. በአባላት ላይ፣ በአገልጋዮችና በአጥቢያዎች ላይ ስደት በሚነሳ ጊዜ አስፈላጊውን ድጋፍ እንዲያገኙ ይሰራል፤
- 13.8.7. አጥቢያዎች የአባላትን አጠቃላይ መረጃ በዘመናዊ መንገድ የሚይዙባቸው መንገዶችን ይቀይሳል። የሀገረ ስብከትና በወረዳ ሰበካ ጽ/ቤቶችና አጥቢያ አብያተ ክርስቲያናት በመተዳደሪያ ደንቡ መሠረት የተደራጁ እንዲሆኑ ይሠራል፤
- 13.8.8. አጥቢያ አብያተ ክርስቲያናት እንዲሁም የሀገረ ስብከት ጽ/ቤቶች እንዲከፈቱ የሚያስፈልግበትን ቦታዎችና አስፈላጊነታቸውን መስፈርቶች መሟላታቸውን ያጠናል፤ በአስተዳደር ጉባኤ እንዲመክርበትና ለውሳኔ በሥራ አስኪያጁ በኩል ለቋሚ ሲኖዶስ እንዲቀርብ ያደርጋል፤
- 13.8.9. የነጋዴዎች፣ የሕክምና ባለሙያዎች፣ የሕግ ባለሙያዎችና ሌሎችን በሙያቸው ወይም ባላቸው ግንኙነት መስመር ውስጥ መንፈሳዊ እንቅስቃሴ እንዲኖር ለማድረግ የሚሠሩ አገልግሎቶችን በማደራጀት የሚሠራ የአገልግሎት መምሪያ ነው።

13.9 የስብከተ ወንጌል መምሪያ ሐላፊ ሥልጣንና ተግባራት

የስብከተ ወንጌል መምሪያ ሐላፊ ተጠሪነቱ ለጠቅላይ ሥራ አስኪያጅ ሆኖ የሚከተሉት ሥልጣንና ተግባራት ይኖሩታል።

- 13.9.1. በሥራ የሐዋርያዊ ተልዕኮ፣ የጉባኤና አምልኮ ክፍሎችን ያደራጃል ይመራል፤
- 13.9.2. የወንጌል ልዑካንን ያሰለጥናል፤ ወደ አዳዲስ ሥፍራዎች ሰባክያንን (ወንጌልን ለሕዝቡ የሚገልጡ አገልጋዮችን) ይልካል፤
- 13.9.3. ቤተ ክርስቲያኒቱ አገልግሎቷን ማስፋፋት የምትችልባቸውን አዳዲስ ቦታዎች ያጠናል፤ የወንጌል እንቅስቃሴ እንዲጀመርባቸው የሚያስችሉ የተለያዩ ሥልቶችን ይቀይሳል ተግባራዊ ያደርጋል፤
- 13.9.4. የቤተ ክርስቲያኒቱ አባላት ሰዎች ሁሉ ወንጌልን አምነው እንዲድኑ የሚጸልዩ፣ በሕይወትና በቃል የሚመሰክሩ እንዲሆኑ በልዩ ልዩ መንገድ መሪዎች ላይ ይሠራል፤
- 13.9.5. ለወንጌል ምስክርነት የሚቋቋሙ ክፍሎችን ያጠናክራል፤ የተናበበ አገልግሎት እንዲፈጸም ይከታተላል፤
- 13.9.6. ወንጌልን ከመግለጥና ልዑካነ ወንጌልን ከማስማራት አንጻር ያቅዳል፤ በጀት ይሠራል፤ እንዲጸድቅለት ይከታተላል፤ ተግባራዊ እንዲሆን ሐላፊነቱን ይወጣል፤
- 13.9.7. የአባላትን ቁጥር ከመጨመር አንጻር የወንጌል ልዑካን ለማዘጋጀትና ለማስልጠን ዓመታዊ ግልጽ ዕቅድ ዕቅድ ሲጸድቅለት ለተግባራዊነቱ ይንቀሳቀሳል፤
- 13.9.8. የጉባኤና የቅዳሴ አገልግሎቶች ወጥነት ይላበሱ ዘንድ በእቅድ ቀጣይነት ባለው መልኩ ያከናውናል፤

የአገው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ

- 13.9.9. አባላትን የሚያነቃቁ አዳዲስ ሰዎች ወንጌል እንዲሰሙ ዕድል የሚፈጥሩ ልዩ ልዩ ጉባኤያት እንዲደረጉ ያስተባብራል፤
- 13.9.10. በመተዳደሪያ ደንብ የታወጁና በየጊዜው በሲኖዶስ ወይም በቋሚ ሲኖዶስ የሚታወጁ የጾም ጸሎት አዋጆችን ያስፈጽማል፤
- 13.9.11. በመተዳደሪያ ደንብ የተወሰኑ የመታሰቢያ ቀኖች በሁሉም አጥቢያዎች እግዚአብሔርን በማክበር እንዲሁም የወንጌልን ሥራ በይበልጥ ለመሥራት እንዲጠቀሙባቸው ይሠራል።
- 13.9.12. በልዩ ልዩ አቅጣጫዎች የተሰማሩ ሰዎችን በወንጌል ለማገልገልና መንፈሳዊ እንቅስቃሴ እንዲኖር ይመራል፤ ያስተባብራል፤
- 13.9.13. ሰዎችን ሁሉ ማገልገል እንዲቻል እንደ አስፈላጊነቱ በቋንቋዎች ሁሉ የወንጌል አገልግሎታችን ለሁሉ እንዲደርስ የሚሠሩ አገልግሎቶችን ያደራጃል፤
- 13.9.14. የወንጌል ልኡካንን በቀጣይነት ማብቃት የሚያስችል ሥርዓተ ትምህርት ያዘጋጃል፤ በሥራ አስኪያጁ አማካይነት በሲኖዶስ ሲጸድቅ ተግባራዊነቱን ይከታተላል።

13.10 የወጣቶችና የሕፃናት መምሪያ ሐላፊ ሥልጣንና ተግባር

የወጣቶችና የሕፃናት መምሪያ ሐላፊ ተጠሪነቱ ለጠቅላይ ሥራ አስኪያጅ ሆኖ የሚከተሉት ሥልጣንና ተግባራት ይኖሩታል፡-

- 13.10.1 በሥሩ የሕፃናት አገልግሎት፣ የወጣቶች አገልግሎትና የተማሪዎች ኅብረት ማስተባበሪያ ክፍሎችን ያደራጃል፤ ይመራል፤
- 13.10.2 ከጥናትና ምርምር ተቋም ጋር በመተባበር የሕፃናት ሥርዓተ ትምህርት እንዲዘጋጅ ይሠራል፤
- 13.10.3 ልዩ ልዩ የሕፃናት ማስተማሪያ ማንዋሎች እንዲዘጋጁ ይሠራል፤
- 13.10.4 ልዩ ልዩ ሥልጠናዎችና የትምህርት መርሐ ግብሮችን በማዘጋጀት፣ በሁሉም አጥቢያዎች የሚገኙ የክፍሉ ኃላፊዎችና የሕፃናት አስተማሪዎች በቂ እውቀትና አቅም እንዲኖራቸው ይሠራል፤
- 13.10.5 ኦርቶዶክሳዊ ተሐድሶ ራእይ ለትውልድ በአግባቡ እንዲተላለፍ በሕፃናት ልብ እንዲቀረጽ የሚያስችሉ ሥራዎችን በትኩረት ይሠራል፤
- 13.10.6 ወጣቶች ለቤተ ክርስቲያን አገልግሎትና ለትውልድ ቀጣይነት ያላቸውን ሚና በመገንዘብ በየጊዜው ወጣቶችን የሚያነሳሱ አገር አቀፍ መርሐ ግብሮችን ያዘጋጃል፤
- 13.10.7 ወጣቶች እውነተኛ ደቀመዝሙራዊ ሕይወትና በእኩዮቻቸው ላይ የጽድቅ ተጽዕኖ ማሳደር የሚያስችላቸውን የትምህርት ሥልጠናና መሰለ ጉዳዮች ላይ ይሠራል፤
- 13.10.8 በሁሉም አጥቢያዎች የሚገኙ የክፍሉ ሐላፊዎችና የወጣቶች አስተማሪዎች በቂ እውቀትና አቅም እንዲኖራቸው ይሠራል፤
- 13.10.9 የወጣቶች ልዩ ፍላጎትና ወቅታዊ ተግዳሮቶች ምን ምን እንደ ሆኑ ያጠናል፤ ተመጣጣኝ ምላሽ ለመስጠት የሚያስችሉ ተግባራትን ይከውናል በሁሉም አጥቢያዎች የሚገኙ የክፍሉ ሐላፊዎችና የሕፃናት አስተማሪዎች በቂ እውቀትና አቅም እንዲኖራቸው ይሠራል፤
- 13.10.10 ለመንፈሳዊ አገልግሎት ይረዳ ዘንድ በልዩ ልዩ ዘርፍ የሚገኙት ተማሪዎችን ያደራጃል፤ ለእነርሱ የሚሆኑ መርሐ ግብሮችን ያዘጋጃል፤ ይመራል፤ ያስተባብራል፤ አስፈላጊውን ሥልጠና፣ ድጋፍና ክትትል ያደርጋል፤
- 13.10.11 የተማሪዎች ህብረቶች በአቅራቢያዎቻቸው ከሚገኙ አጥቢያዎች ጋር በቅንጅት እንዲሠሩ ያስተባብራል፤ ከአጥቢያዎች አባል ወደ ክፍተኛ የትምህርት ተቋማት የሚሄዱ ተማሪዎችን መረጃ በየጊዜው ይቀበላል፤ በሄዱበት ቦታ በሚገኝ ኅብረት እንዲቀላቀሉ ይደግፋል፤
- 13.10.12 ወጣቶችና ተማሪዎች ጥሩ የማንበብ ባህል እንዲኖራቸውና ለመጽሐፍ ቅዱስ ጥናታቸው ኢጋዥ እንዲሆን ልዩ ልዩ መጽሐፍቶችንና ሥልጠናዎችን እንዲያገኙ ይሠራል፤
- 13.10.13 የወጣቶችና የተማሪዎች ሥነ ልቦናዊና ማህበራዊ ችግሮች ለመፍታት የምክር አገልግሎት የሚያገኙበትን ሁኔታ ማመቻቸት፤
- 13.10.14 ወጣቶችና ሕጻናት በሰንበት ትምህርት ቤት እንዲደራጁ ይሠራል።

አንቀጽ 14 የሀገረ ስብከት ጽ/ቤትና በስሩ የሚገኙ መምሪያዎች ሥልጣንና ተግባር

14.1 አጠቃላይ ድንጋጌዎች፡-

የሀገረ ስብከት ጽ/ቤት ተጠሪነቱ ለጠቅላይ ጽ/ቤት የሆነ ሥራ (አገልግሎት) አስፈጻሚ አካል ነው። በሀገረ ስብከት ሥራ አስኪያጅ ቁስ ይመራል። በዚህ መሠረት በአስተዳደር ጉባኤ፣ በመምሪያዎችና በልዩ ልዩ ክፍሎች ይደራጃል፤

- 14.1.1 አካሄድ ስብከት ጽ/ቤቶች በቀላሉ ለሁሉም አጥቢያዎች ተደራሽ ለመሆን እንዲችሉ በሥራቸው የወረዳ ሰበካ ጽ/ቤቶችን ያደራጃሉ፤
- 14.1.2 የሀገረ ስብከት ጽ/ቤት የመምሪያ ሐላፊዎች ቢያንስ 2/3ኛ በዞኑ ሥር ከሚገኙ የወረዳ ሰበካ ጽ/ቤት አገልጋዮችና የአጥቢያ አገልጋዮች ሊሆኑ ይችላሉ።
- 14.1.3 ስለ ሀገረ ስብከት ጠቅላላ ሰበካ ጉባኤ ዝርዝር መመሪያ ውስጠ ደንብ ይሠራለታል፤
- 14.1.4 ስለ ወረዳ ሰበካ ጽ/ቤት ዝርዝር መመሪያ ውስጠ ደንብ ይሠራለታል፤

14.2 የሀገረ ስብከት ጽ/ቤት ሰበካ አስተዳደር ጉባኤ ተግባራትና ሥልጣን

- 14.2.1 አስተዳደር ጉባኤ በሀገረ ስብከት ጽ/ቤት ሥራ አስኪያጅ ሰብሳቢነትና በአስተዳደር መምሪያ ሐላፊ ጸሐፊነት ይካሄዳል፤
- 14.2.2 የአስተዳደር ጉባኤ አባላት የሀገረ ስብከት ሥራ አስኪያጅ፣ የሀገረ ስብከት አስተዳደር መምሪያ ሐላፊ፣ የሀገረ ስብከት የትምህርትና ሥልጠና መምሪያ ሐላፊ፣ የሀገረ ስብከት የአገልግሎት ማደራጃ መምሪያ ሐላፊ፣ የሀገረ ስብከት ህዝብ ግንኙነት መምሪያ ሐላፊና የስብከተ ወንጌል መምሪያ ሐላፊ እና ወጣቶችና ሕፃናት መምሪያ ሐላፊ ስብስብ ሲሆን የጉባኤው አባላት የጉባኤውን ተግባርና ሐላፊነት የሀገረ ስብከት ሥራ አስኪያጅና የሀገረ ስብከት የመምሪያ ሐላፊዎችን ተግባርና ሐላፊነት ተጠብቆ የሚሳተፉበት ጉባኤ ይሆናል፤
- 14.2.3 የሀገረ ስብከቱን አገልግሎትና አስተዳደራዊ ጉዳዮች ላይ ስልታዊ አቅጣጫ ያሳያል (ያስቀምጣል)፤ ይመክራል፤ እንዲሁም አፈጻጸማቸውን ይከታተላል፤
- 14.2.4 ሁሉም የሀገረ ስብከት አገልግሎቶችና አስተዳደራዊ ጉዳዮች ከቤተክርስቲያኒቱ ተቋማዊ እሴት ዓላማና መርሆች አንጻር ያስፈጽማል፤ ይከታተላል፤ እንዲሁም የእርምጃ እርምጃ ይወስዳል፤
- 14.2.5 በሀገረ ስብከት ሥራ አስኪያጅ ሲቀርብ የገንዘብና የንብረት ሀብት በአግባቡ መያዙንና ጥቅም ላይ መዋሉን ይገመግማል ያርማል፤
- 14.2.6 በሀገረ ስብከት ሥራ አስኪያጅ ሲቀርብ የሠራተኞች ቅጥርና ስንብት ጉዳዮችን በሰራተኞች ደንብ መሠረት መከናወኑን ያረጋግጣል፤
- 14.2.7 በመምሪያ ሐላፊዎቹ ሥልጣንና ተግባር ያልተጠቀሱ የሥራ አስፈጻሚ አካል በሆኑ አስተዳደራዊ ጉዳዮች ላይ በሀገረ ስብከት ሥራ አስኪያጅ ሲቀርብ መርምሮ ይወስናል፤
- 14.2.8 ቤተ ክርስቲያኒቱ የቀየሰችውን ገቢ ማግኛ ዘዴ በሀገረ ስብከት ደረጃ ያፈላልጋል፤
- 14.2.9 በውሳኔ አሰጣጥ ድምፅ እኩል በሚሆንበት ጊዜ የሀገረ ስብከት ሥራ አስኪያጅ የሚደግፈው አሳብ ይጸድቃል፤
- 14.2.10 ከአስቸኳይ ስብሰባ ጊዜ ውጪ በየአሥራ አምስት ቀኑ መደበኛ ስብሰባ ያደርጋል።

14.3. የሀገረ ስብከት ጽ/ቤት ሥራ አስኪያጅ ሥልጣንና ተግባራት

የአገው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ

የሀገረ ስብከቱ ሥራ አስኪያጅ በቋሚ ሲኖዶስ የሚሾም ሆኖ ተጠሪነቱ ለጠቅላይ ሥራ አስኪያጅ ነው፤ የሚከተሉት ሥልጣንና ተግባራትም ይኖሩታል፡-

- 14.3.1 በሀገረ ስብከት ጽ/ቤት ስም የደብዳቤ ልውውጦችን ያደርጋል እንዲሁም ውክልና ይሰጣል። አስፈላጊ ሆኖ ሲገኝ የሲኖዶስ ወይም የቋሚ ሲኖዶስ ውሳኔዎች እንደተጠበቁ ሆነው በሀገረ ስብከት ጽ/ቤት ስም ማንኛውንም ውል ይዋጣል።
- 14.3.2 በሀገረ ስብከት ጽ/ቤት ስም የተከፈተውን የባንክ ሒሳብ እና ቼክ ወይም ሐዋላ ከዞኑ የአስተዳደር መምሪያ ኃላፊ ጋር በጣምራ ፊርማ ያንቀሳቅሳል።
- 14.3.3 ከጠቅላይ ጽ/ቤት ለሀገረ ስብከት ጽ/ቤት የሚተላለፉ ውሳኔዎችንና መመሪያዎችን ተግባራዊ ያደርጋል።
- 14.3.4 በሀገረ ስብከት የቤተ ክርስቲያኒቷን ዓላማ ከግብ ሊያደርሱ የሚችሉ ስልቶችን ያስፈጽማል፤ ይፈጽማል።
- 14.3.5 በሀገረ ስብከት የየሦስት ወር እና ዓመታዊ የሥራ እና የፋይናንስ ሪፖርቶች እያዘጋጀ /በየስድስት ወር እና በየዓመቱ/ ለጠቅላይ ጽ/ቤት ያቀርባል።
- 14.3.6 በሥሩ የሚገኙትን አገልጋዮችና ሠራተኞች እያስተባበረ እየተከታተለና እየተቆጣጠረ የሀገረ ስብከት ጽ/ቤቱን የእለት ተእለት የሥራ እንቅስቃሴ ይመራል።
- 14.3.7 በሰው ኃይል አስተዳደር ደንብ መሠረት ሠራተኞችን ይቀጥራል፤ ያሰናብታል፤ የቅጥር ዝርዝር መረጃዎችን ለጠቅላይ ጽ/ቤት ይልካል።
- 14.3.8 በሀገረ ስብከት አስተዳደር ጉባኤ አስፈላጊነቱ ሲታመንበት ለተወሰነ የሥራ ዐይነትና ለተወሰነ የሥራ ዘመን ኮሚቴ ያቋቁማል፤ ይቆጣጠራል፤ ይሸራል።

14.4 የሀገረ ስብከት ጽ/ቤት ትምህርትና ሥልጠና መምሪያ ኃላፊ ሥልጣንና ተግባር

የሀገረ ስብከት ትምህርትና ሥልጠና መምሪያ ኃላፊ ተጠሪነቱ ለሀገረ ስብከት ሥራ አስኪያጅ ሆኖ የሚከተሉት ሥልጣንና ተግባራት ይኖሩታል።

- 14.4.1 በስሩ የትምህርት ጉዳዮች ማስተባበሪያ፤ የስልጠና ማስተባበሪያ እና ተሐድሶአዊ አገልግሎት ክፍሎችን ያደራጃል፤ ይመራል፤
- 14.4.2 በሀገረ ስብከት በሚገኙ አጥቢያዎች ያሉ አገልጋዮች ተልዕኳቸውን በሚገባ እንዲወጡ ይረዳል፤ ልዩ የአገልግሎት ጥሪና ጸጋ ያላቸውን አገልጋዮች የተሻለ አገልግሎት መስጠት እንዲችሉ ተጨማሪ ሥልጠናዎችና ትምህርቶች እንዲያገኙ ይመርጣል። በተለይ መንፈሳዊ መሪዎችን በበቂ ሁኔታ ለማዘጋጀት ከጠቅላይ ጽ/ቤት ትምህርትና ሥልጠና መምሪያ ኃላፊ ጋር ትኩረት ሰጥቶ ይሠራል፤
- 14.4.3 በሀገረ ስብከት የወንጌል አገልጋዮች የሚመነጩባቸውን ልዩ ልዩ የአገልጋዮች ማስተማሪያና ማሠልጠኛ ተቋማት እንዲቋቋሙ ይሠራል፤
- 14.4.4 ለመንፈሳዊ አገልግሎቱ በቂ የሆኑ የሠለጠኑ አገልጋዮችን ለማብቃት አቅጣጫ ይቀይሳል ለተግባራዊነቱ ይተጋል፤
- 14.4.5 የወንጌል አገልግሎት ሥራ የተጠናከረ እንዲሆን አገልጋዮችን ያሠለጥናል፤ ያደራጃል፤ ይመራል፤ ያወያያል፤ ይደግፋል፤
- 14.4.6 የሀገረ ስብከትን የትምህርትና ሥልጠና ተግባር በበላይነት ይመራል፤
- 14.4.7 ለመጽሐፍ ቅዱስ ትምህርት ቤትና ለትምህርትና ሥልጠና ተቋም ሰልጣኞችንና ተማሪዎችን ከአጥቢያ አብያተ ክርስቲያናት ይመለምላል፤ የተመለሱትን አገልጋዮች የተመለማይ ሰነድ ለጠቅላይ ጽ/ቤት የትምህርትና ሥልጠና መምሪያ ይልካል፤
- 14.4.8 አጥቢያዎች የሚሰጧቸው ቋሚ መንፈሳዊ ትምህርቶች በአባላት ሕይወት ያላቸውን የለውጥ ዐቅም በየጊዜው ይገመግማል፤ የግምገማውን ውጤት ለጠቅላይ ጽ/ቤት የትምህርትና ሥልጠና መምሪያ ይልካል፤
- 14.4.9 በየዓመቱ ትኩረት ተደርጎ ትምህርት ሊሰጥ የሚገባበትን ጉዳዮች አጥንቶ ዓመታዊ የትምህርትና ስልጠና በጀትና ዕቅድ ያወጣል፤

የአገው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ

14.4.10 ከጠቅላይ ጽ/ቤት የሚላኩ በአጠቃላይ ትምህርትና ሥልጠና ነክ የሆኑ ጉዳዮችን በአጥቢያዎች ተፈጻሚ እንዲሆኑ ያስተባብራል።

14.5 የሀገረ ስብከት ጽ/ቤት ሕዝብ ግንኙነት መምሪያ ኃላፊ ሥልጣንና ተግባር

የሕዝብ ግንኙነት መምሪያ ኃላፊ ተጠሪነቱ ለሀገረ ስብከት ሥራ አስኪያጅ ሆኖ የሚከተሉት ሥልጣንና ተግባር ይኖረዋል፡-

14.5.1 መምሪያው የሚዲያና ሥነ ጽሑፍ ክፍል እና ምስለ ወደምጽ ክፍሎችን ያደራጃል ይመራል።

14.5.2 የቤተ ክርስቲያኒቱን የግንኙነት ፖሊሲ በጠበቀ ሁኔታ በሀገረ ስብከት ደረጃ ከቤተ ክርስቲያኒቱ ወደ ሌሎች መገለጥ የሚገባቸውን ጉዳዮችና ወደ ቤተ ክርስቲያኒቱም ሊመጡ የሚገባቸውን ልዩ ልዩ መረጃዎች በመከታተል ያስፈጽማል፤

14.5.3 ቤተ ክርስቲያኒቱ በሀገረ ስብከት ደረጃ ላላት አጠቃላይ እንቅስቃሴ ድምጽ ሆኖ ይሠራል፤

14.5.4 በጠቅላይ ጽ/ቤት የሕዝብና ውጭ ግንኙነት መምሪያ በአባላትና አባል ያልሆኑ ግለሰቦችና ተቋማት ስለ ቤተ ክርስቲያኒቱ የሚኖራቸውን አመለካከት በጥናት ላይ ተመሥርቶ ለሚሠራ ሥራ የበኩሉን ድርሻ ይወጣል። ይህንም በቋሚነት በየዓመቱ ይሠራል፤

14.5.5 በሀገረ ስብከት ሥራ አስኪያጁ ፈቃድ በሀገረ ስብከት ጽ/ቤት ደረጃ ቤተ ክርስቲያኒቱን ወክሎ በሚገባ በተገነዘባቸውና በተረዳቸው፤ የቤተ ክርስቲያኒቱ አቋም መሆናቸው በተረጋገጡ ጉዳዮች ላይ ለሚመለከተው አካል የአቋም መግለጫ ይሰጣል፤ ወይም የአቋም መግለጫ ለሚሰጥ ላላፊ ሁኔታዎችን ያመቻቻል፤

14.5.6 በሀገረ ስብከት ጽ/ቤት ሥር የሚኖሩ የሚዲያ ሥራዎችን ይመራል።

14.6 የሀገረ ስብከት ጽ/ቤት አስተዳደርና ፋይናንስ መምሪያ ኃላፊ ሥልጣንና ተግባር

የአስተዳደር መምሪያ ላላፊ በጠቅላይ ጽ/ቤት ሥራ አስኪያጅ ታጭቶ የሚሾም ሲሆን ተጠሪነቱ ለሀገረ ስብከት ሥራ አስኪያጅ ሆኖ የሚከተሉት ሥልጣንና ተግባር ይኖረዋል፡-

14.6.1 በሥሩ የሰው ኃይልና የንብረት አስተዳደር፣ ሪከርድና ማኅደር፣ የፋይናንስ አስተዳደር፣ እቅድ፣ በጀትና ፕሮጀክት ክትትል፣ ስትራቴጂያዊ ጉዳዮች ክትትልና ድጋፍ ክፍል እና የሕግ ክፍሎችን ያደራጃል ይመራል፤

14.6.2 የጽ/ቤቱን አስተዳደራዊ ጉዳዮች በዘመናዊና ተጠያቂነትን ባሰፈነ መንገድ ያደራጃል፤ ይመራል እንዲሁም ይከታተላል፤

14.6.3 ከአስተዳደር ጋር በተያያዘ ያሉትን ተግባራት ይመራል። የሰው፣ የገንዘብ፣ የንብረት አስተዳደርን በዘመናዊ መንገድ ያስተዳድራል፤

14.6.4 የሀገረ ስብከት ጽ/ቤቱን የባንክ ሒሳብ እና ቼክ ወይም ሐዋላ ከሀገረ ስብከቱ ሥራ አስኪያጁ ጋር በመሆን በጣምራ ፊርማ ያንቀሳቅሳል፤

14.6.5 በአጥቢያ አብያተ ክርስቲያናት፣ በወረዳ ሰበካ ጽ/ቤቶች እና በሀገረ ስብከት ጽ/ቤት የሚገኙ የቤተ ክርስቲያኒቱ ንብረቶች ሁሉ በዘመናዊ መንገድ የተመዘገቡ ተገቢውን አገልግሎት በሚገባ የሚሰጡና በአግባብ የሚተዳደሩ እንዲሆኑ ለተለያዩ ጉዳትና ብክነትም እንዳይጋለጡ ኃላፊነት ወስዶ ይሠራል፤

14.6.6 በሀገረ ስብከት ጽ/ቤት፣ በወረዳ ሰበካ ጽ/ቤትና በአጥቢያዎች የንብረት መመዝገቢያና መቆጣጠሪያ ሰነዶች፣ የገንዘብ ገቢ/ወጪ ደረሰኞች፣ የአጥቢያ የወረዳና የሀገረ ስብከት ማኅተሞች ከጠቅላይ ጽ/ቤት መረከባቸውንና ህጋዊ ሰነድ መሆናቸውን ይከታተላል ይቆጣጠራል፤

14.6.7 በጽ/ቤቱ ሊሠሩ የሚገቡ ፕሮጀክቶችን እቅድ (ፕሮፖዛል) ያዘጋጃል፤ ለተግባራዊነቱ ይሠራል።

14.6.8 በሀገረ ስብከቱ ሥር ያሉትን ፕሮጀክቶች በበላይነት ይመራል፤ ይከታተላል እንዲሁም ይቆጣጠራል።

14.6.9 በአጥቢያ አብያተ ክርስቲያናት የሚከናወኑ የአገልጋዮችና የሠራተኞች ቅጥርና ስንበት ጉዳይም ሕግንና መመሪያን የተከተለ እንዲሆን ይሠራል፤

14.6.10 በሀገረ ስብከት ጽ/ቤት የሚከናወኑ ውልና ስምምነቶች የቤተ ክርስቲያኒቱን መተዳደሪያ ደንብና ሌሎች የሀገሪቱን ሕጎች የተከተሉና የሚስማሙ መሆናቸውን መያወጥ ክትትልና እርማት ያደርጋል፤

14.6.11 ከአገልግሎቶች የገቢ ፈሰስ በፋይናንስ ደንቡ መሠረት እንዲሰበሰብና በደንቡ መሠረት ወደ ጠቅላይ ጽ/ቤት ገቢ እንዲደረግ ይሠራል።

14.7 የሀገረ ስብከት ጽ/ቤት የአገልግሎቶች ማድረጃ መምሪያ

የአገልግሎቶች ማድረጃ መምሪያ ኃላፊ ተጠሪነቱ ለሀገረ ስብከት ሥራ አስኪያጅ ሆኖ የሚከተሉት ሥልጣንና ተግባር ይኖረዋል።

- 14.7.1 መምሪያው የማኅደር አገልግሎት ማድረጃ ክፍል፣ የወረዳ ሰበካ ጽ/ቤት እና የአገልግሎቶች ክትትል ክፍል ያደራጃል ይመራል፤
- 14.7.2 በሀገረ ስብከቱ በሚገኙ አገልግሎቶች ሁሉ የማኅደር አገልግሎት እንዲጠናከርና በዚያም የአባላት መንፈሳዊ ሕይወት በእግዚአብሔር ቃል ትምህርት በሚገባ ያደገ እንዲሆን እንዲሁም አባላት ሁሉ በቤተ ክርስቲያን ውስጥ እንደተሰጣቸው ጸጋና ዝንባሌዎቻቸው ተሳታፊ እንዲሆኑ ያስተባብራል፤
- 14.7.3 በሀገረ ስብከቱ በሚገኙ አገልግሎቶች የታቀፉ አባላት በማኅደራት የታቀፉና ከቤተ ክርስቲያን ማግኘት ያለባቸውን መንፈሳዊ አገልግሎቶች ሁሉ በጊዜው በታቀደና አመቺ በሆነ መንገድ እንዲያገኙ ያደርጋል፤
- 14.7.4 በሀገረ ስብከቱ በሚገኙ አገልግሎቶች አብያተ ክርስቲያናት አባላት የሚጠበቅባቸውን ግዴታዎች በሚገባ እንዲወጡ አባላትን ያስተባብራል፤ ያደራጃል ወይም አሳታፊ ሥራዎችን ይመራል፤
- 14.7.5 በሀገረ ስብከቱ ልዩ ልዩ ሥፍራዎች፣ በሚገኙ የእንቅስቃሴ ማዕከላት አባላት ቁጥራቸው ሲጨምር በቤተ ክርስቲያን ደንብ መሠረት ወደ አገልግሎት እንዲያድጉ ይሠራል። አገልግሎት ለመመሥረት የሚያስፈልጉ መስፈርቶች እንዲያሟሉ ይረዳል፤ ሲሟሉ ለውሳኔ ለጠቅላይ ጽ/ቤት ያቀርባል ሲጸድቅለት አገልግሎት ያደርጋል፤
- 14.7.6 በአባላት፣ በአገልጋዮችና በአገልግሎቶች ላይ ስደት በሚነሳ ጊዜ አስፈላጊውን ድጋፍ እንዲያገኙ አስፈላጊውን መረጃዎች ለጠቅላይ ጽ/ቤት አገልግሎቶች ማድረጃ መምሪያ እንዲደርስ ያደርጋል፤
- 14.7.7 አገልግሎቶች በጠቅላይ ጽ/ቤት የአገልግሎቶች ማድረጃ መምሪያ በሚዘጋጁ የአባላትን አጠቃላይ መረጃ በዘመናዊ መንገድ የሚይዙባቸው ሠነዶችን መሰል ፕሮቶኮሎች መጠቀም እንዲችሉ ይሠራል፤
- 14.7.8 ለመንፈሳዊ አገልግሎት ይረዳ ዘንድ በልዩ ልዩ ዘርፍ የሚገኙት ተቋማት ውስጥ የወንጌል እንቅስቃሴ እንዲስፋፋ የሚያስችል አደረጃጀቶችን ይፈጥራል ይመራል፤ በቅርበት ከሚገኙ አገልግሎቶች ጋር ትስስር እንዲፈጥር ያደርጋል።

14.8 የሀገረ ስብከት ጽ/ቤት ስብከተ ወንጌል መምሪያ ኃላፊ

የስብከተ ወንጌል መምሪያ ኃላፊ ተጠሪነቱ ለሀገረ ስብከት ሥራ አስኪያጅ ሆኖ የሚከተሉት ሥልጣንና ተግባር ይኖሩታል።

- 14.8.1 በሥሩ የሐዋርያዊ ተልዕኮ እና የጉባኤና አምልኮ ክፍሎችን ያደራጃል፤ ይመራል፤
- 14.8.2 ከትምህርትና ሥልጠና መምሪያ ጋር በመተባበር የሚገኙ የወንጌል ልዑካንን ያስለጥናል፤ ወደ አዳዲስ ሥፍራዎች ሰባክያንን (የወንጌልን ልዑካንን) ይልካል፤
- 14.8.3 በሀገረ ስብከቱ ውስጥ ቤተ ክርስቲያን አገልግሎቱን ማስፋፋት የምትችልባቸውን አዳዲስ ቦታዎች ያጠናል፤ የወንጌል እንቅስቃሴ እንዲጀመርባቸው የሚያስችሉ የተለያዩ ስልቶችን ይቀይሳል ተግባራዊ ያደርጋል፤
- 14.8.4 የቤተ ክርስቲያን አባላት ሰዎች ሁሉ ወንጌልን አምነው እንዲድኑ የሚጸልዩ የሚመሰክሩ እንዲሆኑ በልዩ ልዩ መንገድ መሪዎች ላይ ይሠራል፤
- 14.8.5 ለወንጌል ምስክርነት የሚቋቋሙ ክፍሎችን ያጠናክራል፤ የተናበበ አገልግሎት እንዲፈጸም ይከታተላል፤
- 14.8.6 ወንጌልን ከመግለጥና ልዑካነ ወንጌልን ከማስማራት አንጻር ያቅዳል፤ በጀት ይሠራል፤ ያጸድቃል ፤ ተግባራዊ እንዲሆን ጎላፊነቱን ይወጣል፤
- 14.8.7 የአባላትን ቁጥር ከመጨመር አንጻር የወንጌል ልዑካን ለማዘጋጀትና ለማሠልጠን ዓመታዊ ግልጽ ዕቅድ ዕቅድ ሲጸድቅለት ለተግባራዊነቱ ይንቀሳቀሳል፤

የአካሄድ አርቶዶክሳዊት ተሐድሶ ቤተ ክርስቲያን መተዳደሪያ ደንብ

- 14.8.8 የጉባኤና የቅዳሴ አገልግሎቶች ወጥነት ይላበሱ ዘንድ በእቅድ ቀጣይነት ባለው መልኩ ያከናውናል፤
- 14.8.9 አባላትን የሚያነቃቁ አዳዲስ ሰዎች ወንጌል እንዲሰሙ ዕድል የሚፈጥሩ ልዩ ልዩ ጉባኤያት እንዲደረጉ ያስተባብራል፤
- 14.8.10 ከአጥቢያዎች የሚጠበቀውን በስብከተ ወንጌል ሥራ የሚጠበቅባቸው ግዴታዎች በሚገባ እንዲወጡ ያስተባብራል፤ ያደራጃል እንዲሁም አሳታፊ ሥራዎችን ይመራል፤
- 14.8.11 በሀገረ ስብከቱ ውስጥ የሚገኙ አባላት በሙያቸው መንፈሳዊ እንቅስቃሴ እንዲኖር ለማድረግ የሚሠሩ አገልግሎቶችን በማደራጀት ይሠራል፤
- 14.8.12 በመተዳደሪያ ደንብ የታወጁና በየጊዜው በሲኖዶስ ወይም በቋሚ ሲኖዶስ የሚታወጁ የጾም ጸሎት አዋጆችን ከጠቅላይ ጽ/ቤት መመሪያ እየተቀበለ ያስፈጽማል፤
- 14.8.13 በቤተ ክርስቲያኒቱ የተወሰኑ የመታሰቢያ በዓላት በሁሉም አጥቢያዎች እግዚአብሔርን በማክበር እንዲሁም የወንጌልን ሥራ በይበልጥ ለመሥራት እንዲጠቀሙባቸው ጠቅላይ ጽ/ቤት በሚያወጣቸው መመሪያዎች መሰረት ተግባራዊ እንዲሆኑ ይሰራል።

14.9 የሀገረ ስብከት ጽ/ቤት የወጣቶችና የሕፃናት መምሪያ ኃላፊ

የወጣቶችና የሕፃናት መምሪያ ኃላፊ ተጠሪነቱ ለሀገረ ስብከቱ ሥራ አስኪያጅ ሆኖ የሚከተሉት ሥልጣንና ተግባር ይኖሩታል።

- 14.9.1 በሥሩ የሕፃናት አገልግሎት፣ የወጣቶች አገልግሎትና የተማሪዎች ኅብረት ማስተባበሪያ ክፍሎችን ያደራጃል፤ ይመራል፤
- 14.9.2 የወጣቶችና የሕፃናት አገልግሎት በሀገረ ስብከቱ ባሉ አጥቢያዎች ወጥ ቅርጽ እንዲኖረውና አገልግሎቱ በሁሉም አጥቢያዎች እንዲደራጅ ያስተባብራል፤
- 14.9.3 ከጠቅላይ ጽ/ቤት ከሕፃናትና ወጣቶች መምሪያ የሚላኩ የሕፃናትና ወጣቶች ማስተማሪያ ሞጅሎች ተደራሽ እንዲሆኑ ይሠራል። እንዲሁም የሕፃናት አስተማሪዎችን ከትምህርትና ሥልጠና ጋር በመተባበር ያስለጥናል፤
- 14.9.4 ለወጣቶችና ለሕፃናት ከእድሜያቸው ጋር ተመጣጣኝ የሆነ የትምህርት መማሪያዎችን በአካባቢው ቋንቋ በማዘጋጀት ወይም በመተርጎም በሥሩ ላሉ አጥቢያዎች ያሠራጫል፤
- 14.9.5 ወጣቶችና ሕፃናት እንደተሰጣቸው ጾጋ በልዩ ልዩ የአገልግሎት ዘርፎች እንዲሳተፉ ያስተባብራል፤
- 14.9.6 ልዩ ልዩ ሥልጠናዎችና የትምህርት መርሐ ግብሮችን በማዘጋጀት፣ በሥሩ ባሉት አጥቢያዎች የሚገኙ የክፍሉ ኃላፊዎችና የሕፃናት አስተማሪዎች በቂ እውቀትና አቅም እንዲኖራቸው ይሠራል፤
- 14.9.7 የተሐድሶ ራእይ ለትውልድ በአግባቡ እንዲተላለፍ በሕፃናት ልብ እንዲቀረጽ የሚያስችሉ ሥራዎችን በትኩረት ይሠራል፤
- 14.9.8 ወጣቶች እውነተኛ ደቀ መዝሙራዊ ሕይወትና በእኩዮቻቸው ላይ የጽድቅ ተጽዕኖ ማሳደር የሚያስችላቸውን የትምህርት፣ ሥልጠናና መሰለ ጉዳዮች ላይ ይሠራል፤
- 14.9.9 ወጣቶችና ተማሪዎች ጥሩ የማንበብ ባህል እንዲኖራቸውና ለመጽሐፍ ቅዱስ ጥናታቸው አጋዥ እንዲሆን ልዩ ልዩ መጻሕፍትንና ሥልጠናዎችን እንዲያገኙ ይሠራል፤
- 14.9.10 ወጣቶች ለቤተ ክርስቲያን አገልግሎትና ለትውልድ ቀጣይነት ያላቸውን ሚና በመገንዘብ በየጊዜው ወጣቶችን የሚያነሳሱ መርሐ ግብሮችን ያዘጋጃል፤
- 14.9.11 የወጣቶችና የተማሪዎች ሥነ ልቦናዊና ማህበራዊ ችግሮችን ለመፍታት የምክር አገልግሎት የሚያገኙበትን ሁኔታ ያመቻቻል፤
- 14.9.12 በሥሩ በሚገኙ አጥቢያዎች የወጣቶችና የሕፃናት ክፍል መካከል የልምድ ልውውጥ እንዲያከናውኑ ያደርጋል።

አንቀጽ 15 የአጥቢያ ቤተ ክርስቲያንና በመዋቅሩ የሚገኙ አገልጋዮች ሥልጣንና ተግባር

15.1 ቅድመ ተከላ

- 15.1.1 በአካሄድ አርቶዶክሳዊት ተሐድሶ ቤተ ክርስቲያን አጠቃላይ እንቅስቃሴ በተለያዩ ስፍራዎች በወንጌል መልእክተኛ፣ በቤተሰብ ውስጥ፣ በአቅራቢያ በምትገኝ አጥቢያ አማካኝነት የወንጌል ማኅበራዊ ተኞች ሊፈጠሩ ይችላሉ፤

የአገው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ

- 15.1.2 የተጀመረው መንፈሳዊ ኅብረት በማኅደርነት በቅርብ በምትገኝ አጥቢያ ስር ከትትልና ድጋፍ ይደረግላታል፤
- 15.1.3 አገልግሎቱ በማኅደርነት ባለበት ጊዜ ከቅርብ ወይም እናት አጥቢያ የጥምቀት ሥርዐት፤ የቁርባን ሥርዐት፤ የጋብቻ ሥርዐት፤ የትምህርትና ሌሎች ማኅበራዊ ጉዳዮች ከትትል ይደረግላታል፤
- 15.1.4 ከማንኛውም አጥቢያ አቢያተ ክርስቲያናት ራቅ ብለው በሚተከሉ ማኅደራት እንደአስፈላጊነቱ ከወረዳ ሰበካ ጽ/ቤት፤ ከሀገረ ስብከት ጽ/ቤቶች ወይም ከጠቅላይ ጽ/ቤት ከትትል ይደረጋል፤
- 15.1.5 አንዲት ማኅደር በቤተ ክርስቲያን ደንብ መሠረት ማለትም ከአባላት ቁጥር፤ ከአገልጋዮችና ከሌሎች አስፈላጊ ጉዳዮች ጋር የተያያዙ መሥፈርቶችን ማሟላቷን ሲረጋገጥ አጥቢያ ሆና መተከል ትችላለች፤
- 15.1.6 የወረዳ ሰበካና የሀገረ ስብከት ጽ/ቤት በሌለበት ስፍራ ደግሞ ጠቅላይ ጽ/ቤት አጥቢያ ለመሆን ሊሟሉ የሚገቡ መስፈርቶች መሟላታቸውን ያረጋግጣል የአጥቢያ ይተከልልን ጥያቄያቸውን ጠቅላይ ጽ/ቤት አስተዳደር ጉባኤ ያጸድቃል።

15.2 አጥቢያ ቤተ ክርስቲያንን ስለመትከል

- 15.2.1 አንዲት አጥቢያ ቤተ ክርስቲያን በዚሁ አንቀጽ ንዑስ አንቀጽ 1 መሠረት በቅድመ ምሥረታ የተዘረዘሩትን ቅድመ ሁኔታዎች አሟልታ ስትገኝ ትተከላለች፤
- 15.2.2 አንዲት አጥቢያ ቤተ ክርስቲያን ለመትከል ቢያንስ አንድ ከጠ/ጽ/ቤት ወይም ከሀገረ ስብከት የሚመደብ ቁስና በመካከላቸው አገልጋዮች ሊኖሯት ይገባል፤
- 15.2.3 አጥቢያ ለመትከል ልዩ አስገዳጅ ምክንያት እስከሌለ ድረስ የአባላት ቁጠር 50ና ከ50 በላይ መሆን አለበት፤
- 15.2.4 አንዲት አጥቢያ ከእናት አጥቢያ ይሁንታ እንዲሁም በሚመለከተው አካል ማረጋገጫ ሲሰጥ መሪዎች በተገኙበት ትተከላለች፤
- 15.2.5 በምትተከለው አጥቢያ ቤተ ክርስቲያን የሚገኙ አገልጋዮችና ምእመናን በአንድነት የአጥቢያ ቤተ ክርስቲያን ጠቅላላ ሰበካ ጉባኤን በዚህ ደንብ መሠረት ይመሠርታሉ፤
- 15.2.6 የተተከለችው አጥቢያ ጠቅላላ ሰበካ ጉባኤ በዓመት አንድ ጊዜ የሚሰበሰብ ሲሆን አስፈላጊ ሆኖ ሲገኝ አስቸኳይ ስብሰባ በመሪዎች ጉባኤ ይጠራል፤
- 15.2.7 የአጥቢያው ጠቅላላ ሰበካ ጉባኤ የቤተ ክርስቲያኒቱን ዓላማና ተግባር ለመፈጸምና ለማስፈጸም እንዲችል በኃላፊነት የሚያከናውን የአገልግሎት አስፈጻሚ ከአገልጋዮች መካከል ይመርጣል፤
- 15.2.8 በአጥቢያ ውስጥ የሚገኙ ምንም ዓይነት የአገልግሎት ክፍሎች በቤተ ክርስቲያኒቱ የበላይ መወቅር ፈቃድ ሳያገኝ አይቋቋምም፤
- 15.2.9 በቤተ ክርስቲያኒቱ ባለቤትነት ከተመዘገቡ ቋሚና ተንቀሳቃሽ ንብረቶች ያለ ሲኖዶስ ውሳኔ መሸጥ፤ መለወጥና በስጦታ ማስተላለፍ አትችልም፤
- 15.2.10 ከቤተ ክርስቲያኒቱ ዋና ስም ውጪ በዋናነት አጥቢያዋ በሌላ ስም መጠራት አትችልም፤
- 15.2.11 አንድ አጥቢያ እስከ አምስት መቶ የሚደርሱ አባላት ይኖራታል። አምስት መቶ አባላቷ ዐሥር ዐሥር አባላት ባሏቸው ሃምሳ ሕያዋን ማኅደራት የተደራጁ ይሆናሉ፤
- 15.2.12 አጥቢያዎች ለጠቅላይ ጽ/ቤት የሚያደርጉት የፈሰስ ፐርሰንትን (%) በተመለከተ በውስጥ ዝርዝር መመሪያ ደንብ ይሠራሉታል።

15.3 አጥቢያ ቤተ ክርስቲያን አወቃቀር

- 15.3.1 የአጥቢያ ቤተ ክርስቲያን ጠቅላላ ሰበካ ጉባኤ
- 15.3.2 የአጥቢያ ቤተ ክርስቲያን ሰበካ አስተዳደር ጉባኤ
- 15.3.3 የአጥቢያ ቤተ ክርስቲያን የአገልግሎት ክፍሎችና ንዑሳን ክፍሎች

15.4 የአጥቢያ ቤተ ክርስቲያን ጠቅላላ ሰበካ ጉባኤ ሥልጣንና ተግባር

የአገው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ

- 15.4.1 የአጥቢያ ቤተ ክርስቲያን ጠቅላላ ሰበካ ጉባኤ ማለት የክርስቶስ አካል ብልቶች የሆኑ በአንዲት አጥቢያ ውስጥ የሚገኙትን የቅዱሳን ኅብረት የሚያመለክት ሲሆን መሪዎችና አማኞች በአንድነት የሚገኙበት መንፈሳዊ ሥልጣን ያለው ጉባኤ ነው፤
- 15.4.2 በደንቡ መሠረት ለሀገረ ስብከት ጽ/ቤት፣ ለወረዳ ሰበካ ጽ/ቤት፣ ለጠቅላይ ጽ/ቤትና ለሲኖዶስ ጉባኤ ከተሰጡ ሥልጣንና ተግባር ውጪ በአጥቢያዋ ሁለንተና ላይ ውሳኔ ሰጪ አካል ነው፤
- 15.4.3 በአጥቢያ ቤተ ክርስቲያን መሪ ቁስ ጉባኤ ለአጥቢያዋ አገልጋዮችና ምእመናን ጥሪ ተደርጎ ምልዐተ ጉባኤ ይሆናል፤
- 15.4.4 ድምጽ የመስጠት ሥልጣን ያላቸው አባላት በአንቀጽ 9 ንዑስ አንቀጽ 4 የተገለጹትን የአባላት ግዴታ በአገባቡ የሚወጡ ናቸው፤
- 15.4.5 ከአጥቢያ መሪ ቁስ እና የአስተዳደርና ፋይናንስ ክፍል ሐላፊ ውጪ የሆኑትን የአጥቢያ ቤተ ክርስቲያን ሰበካ አስተዳደር ጉባኤ አባላትን ሹመት ያጸድቃል፤
- 15.4.6 የኦዲትና ሥራ ምርምር ይመርጣል ያቋቁማል፤ የአጥቢያዋን ወጪና ገቢ በአስፈላጊ ጊዜ ወይም በዓመት በሚያቋቁመው ኦዲተር የቀረበለትን የኦዲት ሪፖርት መርምሮ ያጸድቃል፤
- 15.4.7 የአጥቢያዋን የሥራ እንቅስቃሴ ዓመታዊ የሥራና የበጀት እቅድ እንዲሁም የሥራና የሒሳብ ሪፖርት ያደምጣል፤ ያጸድቃል።

15.5 ኦዲት ኮሚቴ ሥልጣንና ተግባር

የኦዲት ኮሚቴ ብዛት ሁለት ሰው ሲሆን ተጠሪነቱ ለአጥቢያ ጠቅላላ ሰበካ ጉባኤ ሆኖ የሚከተሉትን ሥልጣንና ተግባር ይኖሩታል፡-

- 15.5.1 የአጥቢያ ቤተ ክርስቲያኒቱን የገንዘብና የንብረት አስተዳደር ትክክለኛነት ይቆጣጠራል፤
- 15.5.2 የአጥቢያ ቤተ ክርስቲያኒቱን የሥራ እንቅስቃሴ በመተዳደሪያ ደንቡና በጠቅላላ ሰበካ ጉባኤው ውሳኔና ሕግ መሠረት መካሄዱን ያረጋግጣል፤
- 15.5.3 የአጥቢያ ቤተ ክርስቲያኒቱን የገንዘብና የንብረት ዓመታዊ ቁጠራ ያደርጋል፤
- 15.5.4 ዓመታዊ የኦዲት ሪፖርት ለጠቅላላ ጉባኤ ያቀርባል፤
- 15.5.5 የአጥቢያ ቤተ ክርስቲያኒቱን የሥራ ዕቅድ አፈጻጸም ቤተ ክርስቲያኒቱ ከተቋቋመችበት ዓላማ አንጻር የተገኘውን ውጤትና እድገት ይቆጣጠራል፤ ይመረምራል፤
- 15.5.6 የሥራ አስፈጻሚውን አጠቃላይ እንቅስቃሴ ይገመግማል፤ ለጽ/ቤቱ አስተያየቶችን ይሰጣል፤
- 15.5.7 ከቤተ ክርስቲያኒቱ ራሕይ፣ አሠራር፣ ግብ፣ እቅድና ስትራቴጂ አንፃር ዓመታዊ የሥራ ክንውንን ይመረምራል፤
- 15.5.8 ለጠቅላላ ሰበካ ጉባኤው የሥራ አስፈጻሚው አጠቃላይ እንቅስቃሴ አስመልክቶ ሪፖርት ያቀርባል፤
- 15.5.9 ኮሚቴው በፈቃደኝነት ያለ ደመወዝ ያገለግላል።

15.6 የአጥቢያ ቤተ ክርስቲያን የሰበካ አስተዳደር ጉባኤ አባላት

- 15.6.1 መሪ ቁስ፡- የጉባኤ ሰብሳቢ
- 15.6.2 የአስተዳደርና ፋይናንስ ክፍል ኃላፊ፡- የጉባኤ ጸሐፊ
- 15.6.3 የጉባኤና የአምልኮ ክፍል ኃላፊ፡- አባል
- 15.6.4 የሕያዋን ማኅደራት ማስተባበሪያ ክፍል ኃላፊ፡- አባል
- 15.6.5 ሐዋርያዊ ተልእኮ ክፍል ኃላፊ፡- አባል

የአገራዊ ኦርጋኒዝሽን ተሳታፊዎች ቤተ ክርስቲያን መተዳደሪያ ደንብ

15.6.6 የትምህርትና ሥልጠና ክፍል ኃላፊ፡- አባል

15.6.7 የወጣቶችና ሕፃናት አገልግሎት ክፍል ኃላፊ፡- አባል

15.7 የአጥቢያ ቤተ ክርስቲያን የሰበካ አስተዳደር ጉባኤ ሥልጣንና ተግባር

የሰበካ አስተዳደር ጉባኤ ተጠሪነቱ ለቅርብ የበላይ መዋቅርና ለአጥቢያ ጠቅላላ ሰበካ ጉባኤ ሆኖ የሚከተሉት ሥልጣንና ተግባር ይኖሩታል፡-

- 15.7.1 የአጥቢያ የሰበካ አስተዳደር ጉባኤ ማለት ለአጥቢያ ቤተ ክርስቲያን መሪነትና አገልግሎት የተሾሙ አገልጋዮች ጉባኤ ነው፤
- 15.7.2 የሰበካ አስተዳደር ጉባኤ አባላት የአጥቢያዋን የአገልግሎት ክፍሎችን የሚመሩ የክፍል ኃላፊዎች ናቸው፤
- 15.7.3 የሰበካ አስተዳደር ጉባኤ በአጥቢያዋ ሁለንተና በአባላቶቿ ጉዳይ ይጸልያል ቃሉን ለማገልገል ይተጋል፤ የሐ.ሥ. 6፥4
- 15.7.4 ክርስቶስ በደሙ የዋጁትን የእግዚአብሔርን ቤተ ክርስቲያን ከሰህተት አሠራርና ከሐሰተኛ ትምህርቶች ይጠብቃል፤ የሐ.ሥ. 20፥28
- 15.7.5 በአጥቢያ ቄስ መሪነት ለሕመማን በጌታ ስም ዘይት ቀብቶ ይጸልያል፤ ያዕ. 5፥14
- 15.7.6 በአጥቢያ ቄስ መሪነት በቅዱሳን ሕይወት የመንፈስ ቅዱስ የጸጋ ስጦታ እንዲገለጥ እጆችን በመጫን ይጸልያል፤ 1ጢሞ. 4፥14
- 15.7.7 የእግዚአብሔርን መንጋ ወይም አማኞችን ይጎበኛል፤ 1ጴጥ. 5፥2
- 15.7.8 በትምህርት፣ በአምልኮ፣ በጋብቻ፣ በሥጋ ወደሙ፣ በአገልጋዮች ጉዳይ፣ በውሃ ጥምቀት፣ በማኅበራዊ ጉዳይ፣ በእረኝነት፣ በልዩ ልዩ የጸምና ጸሎት አዋጆች፣ በልዩ ልዩ የጸጋ ስጦታዎችና በአጠቃላይ መንፈሳዊ ጉዳዮች ላይ ይወያያል አቅጣጫ ይሰጣል ይወስናል፤
- 15.7.9 ለአጥቢያ ቤተ ክርስቲያኒቱ መንፈሳዊ ፕሮግራም ለማስፈጸም፣ አጥቢያዋ በገቢ ራሷን እንድትችል መንገዶችን ይቀይሳል፤
- 15.7.10 ዓመታዊ የሥራና የሒሳብ ሪፖርትና ዕቅዶችን መርምሮ ለውሳኔ ወደ ጠቅላላ ሰበካ ጉባኤ ያቀርባል፤
- 15.7.11 አስቸኳይ የጠቅላላ ሰበካ ጉባኤ ስብሰባ የሚጠራበት ምክንያት ሲያጋጥም ጥሪ እንዲደረግ ይወስናል፤
- 15.7.12 አጥቢያዋ ባለችበት ስፍራና ከዚያም ውጪ ወንጌል ለትውልድ የሚደርስበትን መንገድ ይቀይሳል፤ በአባላት ደቀ መዝሙራዊ ሕይወት ክትትል ያደርጋል፤
- 15.7.13 ለመጽሐፍ ቅዱስ ትምህርት ቤቶችና ለሥልጠናና የትምህርት ተቋም በትምህርት ክፍሉ የተመለመሉትን ሰልጣኞችና ተማሪዎች ያጸድቃል፤
- 15.7.14 የአጥቢያዋን አጠቃላይ ሥርዓቶችን ይፈጽማል፤ ያስፈጽማል፤
- 15.7.15 በአጥቢያዋ የሚከወኑ አገልግሎቶች በሙሉ የቤተ ክርስቲያኒቱን እምነትና ራእይ በጠበቀ መልኩ እንዲፈጸም ይሠራል፤
- 15.7.16 የአጥቢያዋ አጠቃላይ አስተዳደራዊ ውሳኔዎችን ይወስናል፤
- 15.7.17 በመሪ ቄስ ስብሰባነት የጉባኤው አባላት የቤተ ክርስቲያንን ሕግና ሥርዓት በመከተል አገልግሎታቸውን ይፈጽማሉ፤ ያስፈጽማሉ፤ ድምጽ የሚሰጥባቸውንም ጉዳዮችን ይወስናሉ፤
- 15.7.18 በዓመት ውስጥ ለጉባኤ የሚቀርበውን ትምህርት፣ ሥልጠና፣ ስብከትና ልዩ ልዩ መርሐ ግብራት ይገመግማል፤

15.8 የአጥቢያ ቤተ ክርስቲያን መሪ ቄስ ሥልጣንና ተግባር

መሪ ቄስ በሀገረ ስብከት ተመድቦ ተጠሪነቱ ለአጥቢያ ቤተ ክርስቲያን ጠቅላላ ሰበካ ጉባኤ ይሆናል። ከአስተዳደር አንጻር ተጠሪነቱ ለወረዳ ሰበካ ጽ/ቤት ሆኖ የሚከተሉት ሥልጣንና ተግባራት ይኖሩታል።

- 15.8.1 የአጥቢያዋን አጠቃላይ እንቅስቃሴና ተግባር ይመራል፤ ያስተባብራል፤
- 15.8.2 የእረኝነት ተግባር ይፈጽማል፤ ይጸልያል፤ ያስተምራል፤ ይሰብካል፤ የመሪዎችንና የአገልጋዮችን ሕይወት ይከታተላል፤ በመሪዎች ጉባኤ በትምህርት፣ በስብከት፣ በጸም ጸሎት፣ በልዩ ልዩ መርሐ ግብራት የታቀደውን ዓመታዊ የአጥቢያ አገልግሎት ይከታተላል፤ ያስፈጽማል፤

የአገው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ

- 15.8.3 የቅዳሴ አምልኮ ሥርዓትን በበላይነት ይመራል፤ በማንኛውም የአጥቢያ መርሐ ግብራት ቡራኬ ይሰጣል፤ ያሰናብታል፤
- 15.8.4 የአጥቢያውን ጠቅላላ ሰበካ ጉባኤ እና የሰበካ አስተዳደር ጉባኤ ስብሰባን በሰብሳቢነት ይመራል፤
- 15.8.5 በሲኖዶስ ወይም በየደረጃው ያለ የበላይ አካል የሚያወጣቸውን መመሪያዎች፣ ፖሊሲዎች፣ ደንቦችና የሚሰጣቸውን ውሳኔዎች በአጥቢያ ያስፈጽማል፤ ይፈጽማል፤
- 15.8.6 ለጉባኤው የሚቀርቡ ጉዳዮችን ቅደም ተከተል በማውጣት ከአስተዳደር ክፍል ኃላፊ ጋር በመሆን ከሌሎችም ከሚመለከታቸው አካላት መረጃ በማሰባሰብ አጀንዳ ይቀርጻል፤
- 15.8.7 የቤተ ክርስቲያኒቱን ልዩ ልዩ ክፍሎችን ከትትልና ቁጥጥር ያደርጋል፤
- 15.8.8 በቤተ ክርስቲያኒቱ የሠራተኞች አስተዳደር ደንብ መሠረት ሠራተኞች መቀጠራቸውንና መሰናበታቸውን መርምሮ ያጸድቃል። እንደአስፈላጊነቱም የቅጥርና የስንበት ጉዳዮችን ይሠራል፤
- 15.8.9 ጠቅላላ ሰበካ ጉባኤው በሚያስፈልግበት ጉዳይ ላይ የሰበካ አስተዳደር ጉባኤ በስብሰባ ያሳለፋቸውን ውሳኔዎች ለማጽደቅ በአጀንዳነት ለአጥቢያው ጠቅላላ ሰበካ ጉባኤ ያቀርባል፤
- 15.8.10 የአጥቢያ የሰበካ አስተዳደር ጉባኤ የሚያሳልፏቸው ውሳኔዎች ተግባራዊ እንዲሆኑ ለክፍል ኃላፊዎች መመሪያ ይሰጣል፤
- 15.8.11 ከአዲት ሪፖርት ውጪ ያሉትን ዓመታዊ ሪፖርቶች በጉባኤው መደበኛ ስብሰባ ላይ ያቀርባል፤
- 15.8.12 በማንኛውም አካል ዘንድ አጥቢያ ቤተ ክርስቲያኒቱን ይወክላል፤ የቤተ ክርስቲያኒቱን ሥራ በተመለከተ ማንኛውንም ጉዳዮች ይፈጽማል፤ ውክልና ይሰጣል፤ በቤተ ክርስቲያኒቱ ስም የደብዳቤ ልውውጦችን ያደርጋል። አስፈላጊ ሆኖ ሲገኝ የቤተ ክርስቲያኒቱ የበላይ አካል ውሳኔዎች እንደ ተጠበቁ ሆነው በአጥቢያ ቤተ ክርስቲያኒቱ ስም ማንኛውንም ውል ይዋዋላል፤
- 15.8.13 ለቤተ ክርስቲያኒቱ የሚሰጡ ልዩ ልዩ ስጦታዎችን በዐይነትም ሆነ በገንዘብ የሚመጣ ተንቀሳቃሽ ወይም ቋሚ ንብረትን በቤተ ክርስቲያኒቱ ስም ይቀበላል፤ ያስፈጽማል፤ ስም የማዘዋወር፣ ውል የመዋዋል ቤተ ክርስቲያኒቱን ወክሎ መፈጸም የሚያስፈልገውን ሁሉ በቤተ ክርስቲያኒቱ ስም የማስፈጸም ኃላፊነት አለው፤
- 15.8.14 የአጥቢያ ቤተ ክርስቲያንን የባንክ ሒሳብ እና ቼክ ወይም ሐዋላ ከአስተዳደር ክፍል ኃላፊ ጋር በመሆን በጣምራ ፊርማ ያንቀሳቅሳል።
- 15.8.15 ዲያቆናትን በመመልመል ለመሪዎች ጉባኤ ለሹመት ያቀርባል።
- 15.8.16 የመድረክ አገልጋዮችን ከትምህርትና ሥልጠና እንዲሁም ከሐዋርያዊ ተልዕኮ ክፍል ጋር በመሆን ይመድባል፤

15.9 የአስተዳደርና ፋይናንስ ክፍል ሥልጣንና ተግባር

የአስተዳደር ክፍል ሐላፊው በሀገረ ስብከት ተመድቦ ተጠሪነቱ ለመሪ ቄስ ሆኖ የሚከተሉት ተግባርና ሥልጣን ይኖሩታል።

- 15.9.1 የአጥቢያ ቤተ ክርስቲያኒቱን አስተዳደራዊ ጉዳዮች በዘመናዊና ተጠያቂነትን ባለፈነ መንገድ ያደራጃል፤ ይመራል፤
- 15.9.2 ከአስተዳደር ጋር በተያያዘ ያሉትን የሥራ ዘርፎችና ጠቅላላ አገልግሎት በበላይነት ይመራል፤
- 15.9.3 የሰው፣ የገንዘብ፣ የንብረት አስተዳደርን በበላይነትና በዘመናዊ መንገድ ያስተዳድራል፤
- 15.9.4 ከመሪው ቄስ ጋር በመሆን ለመሪዎች ጉባኤ የሚቀርቡት አጀንዳዎችን ይቀርጻል፤
- 15.9.5 የአጥቢያ ቤተ ክርስቲያንን የባንክ ሒሳብ እና ቼክ ወይም ሐዋላ ከመሪው ቄስ ጋር በመሆን በጣምራ ፊርማ ያንቀሳቅሳል፤
- 15.9.6 በአጥቢያ ቤተ ክርስቲያን ንብረቶች ሁሉ በዘመናዊ መንገድ የተመዘገቡ ተገቢውን አገልግሎት በሚገባ የሚሰጡና በአግባብ የሚተዳደሩ እንዲሆኑ ለተለያዩ ጉዳትና ብክነትም እንዳይጋለጡ ኃላፊነት ወስዶ ይሠራል፤
- 15.9.7 የአገልጋዮችና የሠራተኞች ቅጥርና ስንበት ጉዳዮች ሕግንና መመሪያን የተከተለ እንዲሆን ይሠራል፤
- 15.9.8 በደንቡ መሠረት ከአጥቢያዊ ፋይናንስ ለጠቅላይ ጽ/ቤት ፈሰስ ያደርጋል።

15.10 የትምህርትና ሥልጠና ክፍል ሥልጣንና ተግባር

የአካሄድ አርቶዶክሳዊት ተሐድሶ ቤተ ክርስቲያን መተዳደሪያ ደንብ

የትምህርትና ሥልጠና ክፍል ኅላፊው ተጠሪነቱ ለመሪ ቁስ ሆኖ የሚከተሉት ተግባርና ሥልጣን ይኖሩታል፡-

15.10.1 የአጥቢያዊ አባላት ሁሉም መደበኛ የክርስትና ትምህርት የሆኑትን በየደረጃው በሚገባ እንዲማሩ ያደርጋል፤

15.10.2 ለመጽሐፍ ቅዱስ ትምህርት ቤትና ለሥልጠናና የትምህርት ተቋም ሠልጣኞችንና ተማሪዎችን ከአጥቢያው ይመለምላል፤ በመሪዎች ጉባኤ አጽድቆ ይልካል፤

15.10.3 የክፍሉን ዓመታዊ ሥራዎችን ከነበጃታቸው ያቅዳል፤ ለውሳኔ ወደ መሪዎች ጉባኤ ያቀርባል፤

15.10.4 የመጀመሪያ ደረጃ ትምህርት፣ የደቀ መዛሙርት ትምህርት፣ የአገልግሎት ትምህርት እና የሥልጠና ማስተባበሪያ ንዑሳን ክፍሎች እንዲቋቋሙ ያመቻቻል፤ ያጠናክራል፤ ይመራል፤

15.10.5 ለቤተ ክርስቲያኒቱ አባላት ከመጀመሪያ የክርስትና ትምህርት ጀምሮ ደቀ መዛሙርት የሚያደርጉ ብሎም ወደ አገልግሎት የሚያበቁ ማስተማሪያዎችን ያስጠናል፤ ማሻሻያ እንዲደረግ ይከታተላል፤

15.10.6 ቤተ ክርስቲያኒቱ የምትሰጣቸው ቋሚ መንፈሳዊ ትምህርቶች በአባላት ሕይወት ያላቸውን የመለወጥ ዐቅም በየጊዜው ይገመግማል፤

15.10.7 አጥቢያዊ ላይ በሚነሱ የስህተት ትምህርቶች ዙሪያ የዕቅድ እምነት ሥራዎች እንዲሠሩ ያስተባብራል፡፡

15.11 ሐዋርያዊ ተልእኮ ክፍል ሥልጣንና ተግባር

የስብከተ ወንጌል ክፍል ሐላፊው ተጠሪነቱ ለመሪ ቁስ ሆኖ የሚከተሉት ተግባርና ሥልጣን አሉት፡፡

15.11.1 አጥቢያዊ ከምትገኝበት አካባቢ በመነሳት ወንጌል ወዳልደረሰባቸው ወደ አዳዲስ ስፍራዎች የወንጌል መልእክተኞችን ይልካል፤

15.11.2 አጥቢያዊ በተተከለችበት አካባቢ ቤተ ክርስቲያኒቱ አገልግሎቷን ማስፋፋት ያለባትን ቦታዎች ያጠናል፤

15.11.3 የቤተ ክርስቲያኒቱ አባላት ሰዎች ሁሉ ወንጌልን አምነው እንዲድኑ የሚጸልዩ፣ የሚመሰክሩ እንዲሆኑ በልዩ ልዩ መንገድ አባላት ላይ ይሠራል፤

15.11.4 ወንጌልን የመግለጥና ሐዋርያዊ ተልዕኮ ተግባር እንዴት እንደሚሠራ ይከታተላል እንዲሁም ይቆጣጠራል፤

15.11.5 በአጥቢያው የሚከናወነው የስብከተ ወንጌል ተግባር የተናበበ አገልግሎት እንዲፈጸም ይከታተላል፤

15.11.6 ወንጌልን ከመግለጥና ልዑካነ ወንጌልን ከማስማራት አንጻር ያቅዳል፤ በጀት ይሠራል፤ ያጸድቃል፤ ተግባራዊ እንዲሆን ከሚመለከታቸው አካላት ጋር በመቀናጀትና በመተባበር ሐላፊነቱን ይወጣል፤

15.11.7 የአባላትን ቁጥር ከመጨመር አንጻር የወንጌል ልዑካን ለማዘጋጀትና ለማሰልጠን ዓመታዊ ግልጽ ዕቅድ ዐቅዶ ሲጸድቅለት ለተግባራዊነቱ ይንቀሳቀሳል፤

15.11.8 በሰው ሕይወትና በአብያተ ክርስቲያናት ተሐድሶ እንዲመጣ በልዩ ልዩ መንገዶች የወንጌል አገልግሎቱን በእግዚአብሔር መንግሥት አእምሮ በትብብር ይሠራል፤

15.11.9 የወንጌል ምስክርነትን ማዕከል ያደረገ ልዩ ልዩ ጉባኤ ያቅዳል ከሚመለከታቸው ጋር በመተባበር ይሠራል፤

15.11.10 የወንጌል ልዑካን፣ የተሐድሶ አገልግሎት እና የወንጌል ስርጭት ንዑሳን ክፍሎችን ያቋቁማል፤ ይመራል፡፡

15.12 የጉባኤና አምልኮ ክፍል ሥልጣንና ተግባር

የአምልኮ ክፍል ሐላፊው ተጠሪነቱ ለመሪ ቁስ ሆኖ የሚከተሉት ተግባርና ሥልጣን አሉት፡-

15.12.1 የቅዳሴአዊ አምልኮ ግንዛቤ እንዲኖር ይሠራል፤ ቀንና ቦታዎችን ያስተዋውቃል፤ ይተገብራል፤

15.12.2 ቤተ ክርስቲያኒቱ በያዘችው ራዕይ ላይ ቀጣይነት ያለው የጸሎት አገልግሎትን እንዲኖር ያደርጋል፡፡

15.12.3 የአባላት ሕይወት፣ አምልኮና ኅብረት ለማሳደግ ልዩ ልዩ የማነቃቃያ ዐበይት ጉባኤያትን ያዘጋጃል፤

15.12.4 የጉባኤና ቅዳሴ አገልግሎት፣ የመዘምራን ኅብረት እና የጸሎት ኅብረት ንዑሳን ክፍሎችን ያቋቁማል፤ ይመራል፡፡

የአገሪቱ ኦሪጅናልነት ተሐድሶ ቤተ ክርስቲያን መተዳደሪያ ደንብ

15.12.5 ለሥርዓተ ቅዳሴ የሚያስፈልገውን ዝግጅት፣ መባ፣ ማግባራት ጉዳይ፣ ድሆችንና የተቸገሩ ሰዎችን የመርዳት ተግባር በዲያቆናት አማካኝነት እንዲከናወን ይመራል።

15.13 የሕይወት ማግኘት ማስተባበሪያ ክፍል ሥልጣንና ተግባር

የሕይወት ማግኘት ማስተባበሪያ ክፍል ሐላፊ ተጠሪነቱ ለመሪ ቄስ ሆኖ የሚከተሉት ተግባርና ሥልጣን ይኖሩታል፡-

- 15.13.1 አዲስና ነባር ሕይወት ማግኘትን ያደራጃል፤ እንዲሁም ያስተባብራል፤
- 15.13.2 ሁሉም አባላት በሕይወት ማግኘት እንዲታቀሩ ያደርጋል፤
- 15.13.3 በሕይወት ማግኘት የሚጠኑ መጻሕፍትና የትምህርት ርዕሶችን በማሰራጨት ወጥ እንዲሆኑ ያደርጋል፤
- 15.13.4 አዲስ አባላትን በአቅራቢያቸው በሚገኝ ማግኘት ተሳታፊ እንዲሆኑ ያደርጋል፤
- 15.13.5 ከማግኘት መሪዎች፣ አባላት ያሉበትን እንቅስቃሴ በጥብቅ ይከታተላል፤
- 15.13.6 ከትምህርትና ሥልጠና ክፍል ጋር በመተባበር ለማግኘት መሪዎች ሥልጠና ይሰጣል፤
- 15.13.7 አባላት በማግኘት አገልግሎት ተደራጅተው መንፈሳዊ ጤንነታቸው እንዲጠበቅና እንዲበዙ (ህያውነትና ብዙነት) መሠረት በማድረግ ይሠራል፤
- 15.13.8 የአጥቢያ አባላትን ይከታተላል።

15.14 የወጣቶችና ሕፃናት አገልግሎት ክፍል ሥልጣንና ተግባር

የወጣቶችና ሕፃናት አገልግሎት ክፍል ሐላፊ ተጠሪነቱ ለመሪ ቄስ ሆኖ የሚከተሉት ተግባርና ሥልጣን አሉት፡-

- 15.14.1 ለአጥቢያ ሕፃናት ከእድሜያቸው ጋር ተመጣጣኝ የሆኑ የትምህርት መርሐ ግብሮችን ያዘጋጃል።
- 15.14.2 ሕፃናት እድሜያቸው በሚፈቅደው አገልግሎቶች እንዲሳተፉ ያደርጋል፤
- 15.14.3 ከትምህርትና ሥልጠና ጋር በመተባበር ለወላጆች በልጆች አስተዳደግና ልጆቻቸውን የእግዚአብሔር ቃል ሊያስተምሩበት የሚችሉባቸውን ሥልጠናዎችን ይሰጣል፤
- 15.14.4 በአጥቢያ የሚገኙ ወጣቶች ጠንካራ ኅብረት ኑሯቸው እርስ በእርስ የሚተናነጹበት፣ የሚጸልዩበት እና ልዩ ልዩ ትምህርቶችና ሥልጠናዎች የሚያገኙባቸውን መርሐ ግብሮችን ያዘጋጃል፤
- 15.14.5 ወጣቶች በእኩዮቻቸው ፊት የጽድቅ ተጽእኖ እንዲኖራቸውና የተቀደሰ ህይወት እንዲመሩ ይከታተላል፤
- 15.14.6 የአጥቢያ ወጣቶች እንደየ ጾታቸውና ዝንባሌዎቻቸው በልዩ ልዩ የአገልግሎት ዘርፍ ተሳታፊ እንዲሆኑ በአግባብ ያደራጃል፤
- 15.14.7 ወጣቶች መንፈሳዊ እውቀታቸውና የማንበብ ባህላቸው እንዲዳብር የመጻሕፍት አቅርቦትን ያመቻቻል።

አንቀጽ 16 የምርጫና ሹመት ሥነ ሥርዓቶች

16.1 ምርጫና ሹመት አጠቃላይ ድንጋጌዎች

- 16.1.1 በመዋቅሩ መሠረት ቤተ ክርስቲያኒቱ የተቋቋመችበትን ዓላማ ለማሳካት በልዩ ልዩ ሐላፊነቶች የሚያገለግሉ አባላትና ለተወሰነ ጊዜ በልዩ ልዩ ምክንያት የሚቋቋሙ ኮሚቴ አባላት እንዲሁም በቦርድ ለሚመሩ ልዩ ልዩ ተቋማት በቦርድ አባልነት የሚሠሩ አባላት የምርጫና ሹመት ሥነ ሥርዓቶች በዚህ አንቀጽ መሠረት ይካሄዳል፤
- 16.1.2 በዚህ አንቀጽ ያልተካተቱ ምርጫዎችና ሹመቶች በየደረጃው ባሉ ጉባኤያት ይከናወናሉ፤
- 16.1.3 የሠራተኞች ቅጥርን በተመለከተ በቤተ ክርስቲያኒቱ የሠራተኞች ደንብ መሰረት በየደረጃው ባሉ የሚመለከታቸው አካላት ይከናወናል፤
- 16.1.4 የሠራተኞችና የፋይናንስ አስተዳደር መመሪያ ዝርዝር ውስጠ ደንብ ይሠራሉታል።

16.2. የሰብሳቢ ቄስ ምርጫና ሹመት

- 16.2.1 የምርጫው ሥነ ሥርዓት በሲኖዶስ በሚመረጥ አስመራጭ ኮሚቴ ይከናወናል፤
- 16.2.2 በምርጫ ሥነ ሥርዓት ድምጽ የሚኖራቸው አካላት የሲኖዶስ አባላት ናቸው።
- 16.2.3 ለሰብሳቢ ቁስነት እጩ ሆነው የሚቀርቡ ሰዎች ብዛት ሦስት ሲሆን በቤተ ክርስቲያን አገልጋይነት በምታበቃበት መስመር አልፈው በቅስና የተሾሙ በአጥቢያ መሪነት ወይም በወረዳ ሰበካ እና በሀገረ ስብከት ጽ/ቤት ሥራ አስኪያጅነት ወይም በልዩ ልዩ ተቋማት ሥራ አስኪያጅነት ወይም በጠቅላይ ጽ/ቤት መምሪያ ኃላፊነት ያገለገሉ መሆን አለባቸው።
- 16.2.4 የሲኖዶስ ሰብሳቢ ቁስ ዕጩ ሆኖ ለመቅረብ ሁለት ዓመትና ከዚያ በላይ የሲኖዶስ ጉባዔ አባል ሆኖ የቆየ መሆን አለበት፤
- 16.2.5 እጩ በቋሚ ሲኖዶስ የሚቀርብ ሆኖ የሲኖዶስ አባላት ተጨማሪ ጥቆማ መስጠት ይችላሉ፤ እጩ የሚጠቁመው የሲኖዶስ አባል ስለሚጠቁመው ሰው ምስክርነት ማቅረብ ይኖርበታል፤
- 16.2.6 የተጠቀመው ሰው ከሲኖዶስ አባላት የሕይወት፣ የአገልግሎትና የትምህርት ግድፈት የሚያሳይ ተቃውሞ ካልቀረበበትና በአንድ ሌላ የሲኖዶስ አባል ለእጩነት እንዲቀርብ ሲደገፍ እጩ ሆኖ ይያዛል።
- 16.2.7 የምርጫ ሥነ ሥርዓት የሚካሄደው በድምጽ መስጫ ሳጥን ሲሆን ድምጽ በጉባኤው ፊት በግልጽ ቆጠራ ይካሄዳል ከፍ ያለ ድምጽ ያገኘ ሰው ሰብሳቢ ቁስ ይሆናል።
- 16.2.8 ሰብሳቢ ቁስ የሚሾመው በሲኖዶስ ሲሆን በሲኖዶስ ፊት ይጸለይለታል። ከዛ በኋላ መመረጡንና መሾሙን የሚገልጽ ደብዳቤ ወደ ሁሉም የአገልግሎት መዋቅሮች ይጻፋል።
- 16.2.9 የሰብሳቢ ቁስ የሥልጣን ዘመን አምስት ዓመት ሲሆን በድጋሚ ቢመረጥ በተከታታይ ለሁለት ዙር ብቻ የሚያገለግል ይሆናል።
- 16.2.10 በዚህ የምርጫ ሥነ ሥርዓት ያልተካተቱ ጉዳዮች ቢነሱ በአስመራጭ ኮሚቴው ተዘጋጅቶ በሲኖዶስ በሚጸድቅ የአፈጻጸም ሥነ ሥርዓት እንዲሸፈኑ ይደረጋል።

16.3 የቋሚ ሲኖዶስ አባላት ምርጫና ሹመት

- 16.3.1 የቋሚ ሲኖዶስ አባላት የሚመረጡት ከሲኖዶስ አባላት መካከል ሲሆን ሲኖዶስን ከተቀላቀሉ ቢያንስ የሁለት ዓመት ቆይታ ሊኖራቸው ይገባል፤
- 16.3.2 በሰብሳቢ ቁስና እርሱ በሚመርጣቸው ሁለት ሰዎች አስመራጭነት ይካሄዳል፤
- 16.3.3 እጩ የሚቀርቡትና ድምጽ የሚሰጡት የሲኖዶስ አባላት ብቻ ናቸው፤
- 16.3.4 ከሚመረጡት የሲኖዶስ አባላት ቁጥር በ1/4ኛ ቁጥር የሚበልጡ በእጩዎች እንዲጠቀሙ ይደረጋል። የሲኖዶስ አባላት ከታጩት አባላት መካከል ለቋሚ ሲኖዶስ የሚፈለገውን ቁጥር ያህል በምርጫ ካርዳቸው ላይ በመመዝገብ በምርጫ ሳጥን ውስጥ በመከተት ድምጻቸውን ይሰጣሉ፤
- 16.3.5 ድምጽ በግልጽ ጉባኤው እያየ ይቆጠራል ከፍተኛ ድምጽ ያመጡ እጩዎች የቋሚ ሲኖዶስ አባላት ይሆናሉ፤
- 16.3.6 በዚህ ሥርዓት ያልተሸፈነ የአካሄድ ጥያቄ ቢነሳ በሰብሳቢው አወያይነት ጉባኤው በሚያወጣው አቅጣጫ መሠረት የሚሸፈን ይሆናል፤
- 16.3.7 የተመረጡት የቋሚ ሲኖዶስ አባላት የአገልግሎት ዘመን አንድ ዓመት ሲሆን በተከታታይ ለሁለት ጊዜ ብቻ የሚያገለግሉ ይሆናሉ፤
- 16.3.8 የዕጩዎች የምርጫ መስፈርት በውስጥ ደንብ የሚሰራ ይሆናል።

16.4 የሲኖዶስ ጸሐፊ ምርጫና ሹመት

- 16.4.1 የሲኖዶስ ጸሐፊ የሚመረጠው ከሲኖዶስ አባላት መካከል ሲሆን በሲኖዶስ አባልነት ከሁለት ዓመታት በላይ የቆየ መሆን ይኖርበታል፤
- 16.4.2 የሲኖዶስ ጸሐፊ ምርጫ ሲኖዶሱ በሚመርጣቸው አስመራጭ ኮሚቴ አማካይነት ይከናወናል፤
- 16.4.3 እጩ የማቅረብ ሥልጣን የቋሚ ሲኖዶስ ሲሆን የሚያቀርባቸው እጩዎች ቁጥር ሁለት ይሆናል፤
- 16.4.4 ድምጽ የሚሰጡት የሲኖዶስ አባላት ሲሆኑ በምርጫ ካርዳቸው የሲኖዶስ ጸሐፊ እንዲሆን የሚመርጡትን ሰው በመጻፍ በድምጽ መስጫ ኮርጂ ውስጥ በማስገባት ድምጻቸውን ይሰጣሉ፤
- 16.4.5 ድምጽ በግልጽ ጉባኤው ፊት ይቆጠራል ከፍተኛ ድምጽ ያገኘ የሲኖዶስ ጸሐፊ ሆኖ ይሾማል፤
- 16.4.6 በዚህ ሥርዓት ያልተሸፈነ የአካሄድ ጥያቄ ቢነሳ በሰብሳቢው አወያይነት ጉባኤው በሚያወጣው አቅጣጫ መሠረት የሚሸፈን ይሆናል፤
- 16.4.7 የሲኖዶስ ጸሐፊ የሥራ ዘመን አምስት ዓመት ሲሆን በተከታታይ መመረጥ የሚችለው ለሁለት ዙር ብቻ ነው።

16.4.8 የዕጩዎች የምርጫ መስፈርት በውስጥ ደንብ የሚሰራ ይሆናል፤

16.5 የአዲትና ሥራ ምርምራ ኮሚቴ ምርጫና ሹመት

16.5.1 የምርጫው ሥነ ሥርዓት በሲኖዶስ በሚመረጥ አስመራጭ ኮሚቴ ይከናወናል፤

16.5.2 እጩ አዘጋጅቶ የሚያቀርበው ቋሚ ሲኖዶስ ነው፤

16.5.3 ለአዲትና ሥራ ምርምር ኮሚቴ እጩ ሆነው መቅረብ የሚችሉ ሰዎች የቤተ ክርስቲያኒቱ አባላትና ኮሚቴው ለሚሠራው ሥራ ክህሎት (ሞያ) ያላቸው መሆን ይጠበቅባቸዋል፤

16.5.4 ለአዲትና ሥራ ምርምር ኮሚቴ የሚመረጡት በቁጥር ሦስት ሲሆኑ አምስት እጩዎች ይቀርባሉ፤

16.5.5 ከተያዙ እጩዎች መካከል የሲኖዶስ አባላት በድምጽ መስጫ ሳጥን የኮሚቴው አባላት እንዲሆኑ የሚመርጧቸውን ስም ዝርዝር ጽፈው በመከተት ይመርጣሉ። ከፍተኛ ድምጽ ያገኙ የኮሚቴው አባላት ሆነው በሲኖዶስ ይሰየማሉ፤

16.5.6 እንዳገኙት ድምጽ ቅድመ ተከተል፤ ሰብሳቢ ጸሐፊና አባል ሆነው ያገለግላሉ፤

16.5.7 በዚህ ሥርዓት ያልተሸፈነ የአካሄድ ጥያቄ ቢነሳ በአስመራጭ ኮሚቴ አወያይነት ጉባኤው በሚያወጣው አቅጣጫ መሠረት የሚሸፈን ይሆናል፤

16.5.8 የአባላቱ የሥራ ዘመን አምስት ዓመት ሲሆን በተከታታይ ለሁለት ዙር ብቻ መመረጥ ይችላሉ።

16.6 ጠቅላይ ሥራ አስኪያጅ ምርጫና ሹመት

16.6.1 የምርጫው ሥነ ሥርዓት በሲኖዶስ በሚመረጥ አስመራጭ ኮሚቴ ይከናወናል፤

16.6.2 በምርጫ ሥነ ሥርዓት ድምጽ የሚኖራቸው አካላት የሲኖዶስ አባላት ይሆናሉ፤

16.6.3 ለጠቅላይ ሥራ አስኪያጅ እጩ ሆነው የሚቀርቡ ሰዎች ብዛት ሦስት ሲሆን ቤተ ክርስቲያኒቱ አገልጋይ የምታበቃበት መንገድ አልፈው በቅስና የተሾሙ በአጥቢያ መሪነት በወረዳ ሰበካ ጽ/ቤት ወይም በሀገረ ስብከት ጽ/ቤት ሥራ አስኪያጅነት ወይም በልዩ ልዩ ተቋማት ሥራ አስኪያጅነት ወይም በጠቅላይ ጽ/ቤት መምሪያ ኃላፊነት ያገለገሉ መሆን አለባቸው፤

16.6.4 እጩ በቋሚ ሲኖዶስ የሚቀርብ ሆኖ የሲኖዶስ አባላት ተጨማሪ ጥቆማ መስጠት ይችላሉ፤ እጩ የሚጠቁመው የሲኖዶስ አባል ስለሚጠቁመው ሰው ምስክርነት ማቅረብ ይኖርበታል፤

16.6.5 የተጠቀመው ሰው ከሲኖዶስ አባላትና የጠቅላይ ጽ/ቤት አስተዳደር ጉባኤ አባላት መካከል ምንም ዓይነት የሕይወት፣ የአገልግሎትና የትምህርት ግድፈት የሚያሳይ ተቃውሞ ካልቀረበበትና በአንድ ሌላ የሲኖዶስ አባል ሲደገፍ እጩ ሆኖ ይያዛል፤

16.6.6 የምርጫ ሥነ ሥርዓት የሚካሄደው በድምጽ መስጫ ሳጥን ሲሆን ድምጽ በጉባኤው ፊት በግልጽ ቈጠራ ይካሄዳል ከፍ ያለ ድምጽ ያገኘ ሰው ጠቅላይ ሥራ አስኪያጅ ይሆናል፤

16.6.7 ጠቅላይ ሥራ አስኪያጅ የሚሾመው በሲኖዶስ ሲሆን በሲኖዶስ ፊት ይጸለይለታል። ከዚያ በኋላም በሰብሳቢ ቄስ ሥልጣንና ተግባሩ የሚገልጽ የሹመት ደብዳቤ ይጻፍለታል በግልባጭ በሁሉም የቤተ ክርስቲያኒቱ መዋቅር ሥር ያሉ አገልጋዮች እንዲያውቁ ይደረጋል፤

16.6.8 የጠቅላይ ሥራ አስኪያጅ የሥልጣን ዘመን ከተሾመበት ጊዜ ጀምሮ አምስት ዓመታት ሲሆን በድጋሚ ቢመረጥ በተከታታይ ለሁለት ዙር ብቻ የሚያገለግል ይሆናል፤

16.6.9 በዚህ የምርጫ ሥነ ሥርዓት ያልተካተቱ ጉዳዮች ቢነሱ በአስመራጭ ኮሚቴው ተዘጋጅቶ በሲኖዶስ በሚጸድቅ የአፈጻጸም ሥነ ሥርዓት እንዲሸፈኑ ይደረጋል።

16.6.10 የዕጩዎች የምርጫ መስፈርት በውስጥ ደንብ የሚሰራ ይሆናል፤

16.9 የልዩ ልዩ ኮሚቴ አባላት ምርጫና ሹመት

የአገው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ

- 16.9.1 በሲኖዶስ፣ በቋሚ ሲኖዶስ፣ በጠቅላይ ጽ/ቤት አስተዳደር ጉባኤ፣ በወረዳ ሰበካ ጽ/ቤት፣ በሀገረ ስብከት ጽ/ቤት ሰበካ አስተዳደር ጉባኤ፣ በአጥቢያ ቤተ ክርስቲያን ጠቅላላ ሰበካ ጉባኤና በአጥቢያ ቤተ ክርስቲያን ሰበካ አስተዳደር ጉባኤ ለተወሰነ የሥራ ዓይነትና ለተወሰነ የጊዜ ገደብ የሚቋቋሙ ኮሚቴዎች ይኖራሉ፤
- 16.9.2 የሚቋቋመው ኮሚቴ አባላት ምርጫ በጉባኤያቱ ሰብሳቢዎች አስመራጭነት ይካሄዳል፤
- 16.9.3 በቅድሚያ ለኮሚቴው የሚሰጠው የሥራ ኃላፊነት ታይቶ የሚቋቋመው ኮሚቴ አባላት ብዛት ይወሰናል፤
- 16.9.4 ከሚመረጡት የኮሚቴው አባላት ቁጥር $1/4$ ኛ ቁጥር የሚበልጡ እጩዎች እንዲጠቀሙ ይደረጋል፤
- 16.9.5 የጉባኤው አባላት ከታጩት አባላት መካከል ለኮሚቴው የሚፈለገውን ቁጥር ያህል እጅ በማውጣት ድምጻቸውን ይሰጣሉ፤
- 16.9.6 ከፍተኛ ድምጽ ያመጡ እጩዎች የሚቋቋመው ኮሚቴ አባላት ይሆናሉ፤
- 16.9.7 በዚህ ሥርዓት ያልተሸፈነ የአካሄድ ጥያቄ ቢነሳ በሰብሳቢው አወያይነት ጉባኤው በሚያወጣው አቅጣጫ መሠረት የሚሸፈን ይሆናል፤
- 16.9.8 የሚቋቋመው ኮሚቴ የሥራ ዘመን በሚያቋቋመው አካል የሚወሰን ሲሆን ከአንድ ዓመት የሚበልጥ ሊሆን አይገባም። እንዲራዘም አሳማኝ ምክንያቶች ቢቀርቡ በጉባኤው ታይቶ በቃለ ጉባኤ በተደገፈ ውሳኔ ሊራዘም ይችላል።

16.10 የልዩ ልዩ ቦርድ አባላት ምርጫና ሹመት

- 16.10.1 በቤተ ክርስቲያኒቱ ለልዩ ልዩ አገልግሎቶች የሚቋቋሙ ተቋማት የሚመሩት በቦርድ ሲሆን የቦርድ አባላቱ ተቋሙ ተጠሪ በሆነበት የቤተ ክርስቲያኒቱ መዋቅር በሚገኝ ጉባኤ ይመረጣሉ፤
- 16.10.2 ተቋሙ ተጠሪ በሆነበት መዋቅር የሚገኝ የቅርብ ኃላፊ የቦርዱ ሰብሳቢ ይሆናል፤
- 16.10.3 የሚቋቋመው ቦርድ አባላት ምርጫ በጉባኤያቱ ሰብሳቢዎች አስመራጭነት ይካሄዳል፤
- 16.10.4 በቅድሚያ ለቦርዱ የሚሰጠው የሥራ ኃላፊነት ታይቶ የሚቋቋመው ቦርድ አባላት ብዛት ይወሰናል፤
- 16.10.5 በቦርድ አባልነት የሚመረጡ ሰዎች ከሚመረጡበት የሥራ ዓይነት ጋር የተያያዘ ግንዛቤ ያላቸው መሆን አለባቸው፤
- 16.10.6 ከሚመረጡት የቦርዱ አባላት ቁጥር $1/4$ ኛ ቁጥር የሚበልጡ እጩዎች እንዲጠቀሙ ይደረጋል፤
- 16.10.7 የጉባኤው አባላት ከታጩት አባላት መካከል ለቦርዱ የሚፈለገውን ቁጥር ያህል እጅ በማውጣት ድምጻቸውን ይሰጣሉ፤
- 16.10.8 ከፍተኛ ድምጽ ያመጡ እጩዎች የሚቋቋመው ቦርድ አባላት ይሆናሉ፤
- 16.10.9 በዚህ ሥርዓት ያልተሸፈነ ያካሄድ ጥያቄ ቢነሳ በሰብሳቢው አወያይነት ጉባኤው በሚያወጣው መመሪያ መሠረት የሚሸፈን ይሆናል፤
- 16.10.10 የሚቋቋመው ቦርድ የሥራ ዘመን በሚያቋቋመው አካል የሚወሰን ሲሆን ከሦስት ዓመት የሚበልጥ ሊሆን አይገባም። እንዲራዘም አሳማኝ ምክንያቶች ቢቀርቡ በጉባኤው ታይቶ በቃለ ጉባኤ በተደገፈ ውሳኔ ሊራዘም ይችላል።

አንቀጽ 17 የቤተ ክርስቲያኒቱ የገቢ ምንጭ፡-

- 17.1 የአባላት ወርሃዊ አስተዋጽኦ፣ ልዩ ልዩ የልግስና ስጦታዎች በገንዘብና በዐይነት፤
- 17.2 በቤተ ክርስቲያኒቱ ሥር በሚተዳደሩ ቋሚና ተንቀሳቃሽ ንብረቶች አማካኝነት በሚገኙ የገቢ ምንጮች፤
- 17.3 ራዕያችንና ተልዕኳችንን ከሚቀበሉ ሕጋዊና ሰላማዊ ከሆኑ በአገር ውስጥም ሆነ በውጭ ሀገር የሚገኙ ከተመሳሳይ መንፈሳዊ ተቋማትና ከግለሰቦች፣ ልዩ ልዩ ስጦታ በገንዘብና በዐይነት ለመንፈሳዊ ሥራ ከሚገኝ ስጦታ።

አንቀጽ 18 የቤተ ክርስቲያኒቱ የበጀት ዓመት አቆጣጠር

የአገው ኦርቶዶክሳዊት ተሐድሶ ቤተ ክርስቲያን መተዳደሪያ ደንብ

የቤተ ክርስቲያኒቱ የበጀት ዓመት፣ እ.ኤ.አ. ከጥር አንድ (1) እስከ ታህሳስ ሠላሳ አንድ (31) ይሆናል።

አንቀጽ 19 የቤተ ክርስቲያኒቱን ደንብ ስለ ማሻሻል

- 19.1 ከአባላትም ሆኖ በመዋቀሩ ካሉ አደረጃጀቶች በደንቡ ላይ የማሻሻያ ጥያቄ ቢቀርብ በየደረጃው ያለውን መዋቅር አልፎ በቋሚ ሲኖዶስ ወደ ሲኖዶስ ጉባኤ ይቀርባል፤
- 19.2 ይህ መተዳደሪያ ደንብ የማሻሻያ ጥያቄ ቢቀርብበት በሲኖዶስ ጉባኤ 3/4ኛ የድጋፍ ድምፅ እንዲሻሻል የማሻሻያ ረቂቅ እንዲቀርብበት ሊወሰን ይችላል፤
- 19.3 የማሻሻያ ረቂቅ ደንብ የማዘጋጀት ሥልጣኑ የሲኖዶስ ነው፤ ሆኖም ግን ሲኖዶሱ ረቂቁን ለማዘጋጀት የሚያመችውን መንገድ መጠቀምና ውክልና የመስጠት ኅላፊነት አለው።
- 19.4 ደንቡን ለማሻሻል የቀርበውን ረቂቅ መርምሮ የማጽደቅ ሥልጣን የሲኖዶሱ ሲሆን በ3/4ኛ የድጋፍ ድምጽ ይጸድቃል።

አንቀጽ 20 ያለ መግባባት ወይም የችግር አፈታት

- 20.1 በአመራሩ ወይም በአመራሩና በአባላቱ መካከል አለመግባባት ሲፈጠር በመተዳደሪያ ደንቡ መሠረት ጉዳዩን ሃይማኖታዊ፣ ሕጋዊና ሠላማዊ በሆነ መንገድ ተወያይቶ የመጨረሻ ውሳኔ የሚሰጠው የሲኖዶስ ጉባኤ ይሆናል፤
- 20.2 ሆኖም በቅድሚያ የቤተ ክርስቲያኒቱ በየደረጃው የሚያገለግሉ አመራሮች የበኩላቸውን ጥረት በማድረግ በተቻለ መጠን ሃይማኖታዊ፣ ሕጋዊና ሠላማዊ በሆነ መንገድ አለመግባባቶችን በማስወገድ ለችግሩ አስተዳደራዊ መፍትሔ መስጠት ይኖርባቸዋል።

አንቀጽ 21 ስለ ተቋሙ መፍረስ

- 21.1 የሲኖዶስ አባላት ተቋሙ እንዲፈርስ በሙሉ ድምፅ ከወሰኑ ተቋሙ ሊፈርስ ይችላል፤
- 21.2 ተቋሙ በሚፈርስበት ጊዜ ንብረቱ ተመሳሳይ ዐላማ ላለው መንግስታዊ ላልሆነ መንፈሳዊ ተቋም ይተላለፋል።

አንቀጽ 22 መተዳደሪያ ደንቡ የሚጸናበት ጊዜ

መተዳደሪያ ደንቡ በቤተ ክርስቲያኒቱ ሲኖዶስና ሥልጣኑ በሚፈቅድለት የመንግሥት አካል ከጸደቀበት ቀን ጀምሮ የጸና ይሆናል።